

هفتاد و نهم

خاتم المومنین

بسیکادگار
شیخ الفیض حضرت مولانا محمد علی رح
شیراز والہ دروازہ لاہور

۲۱ جمادی الاول ۱۳۸۸ھ
۱۴ اگست ۱۹۴۸ء

کتاب مطبوعہ دار الفکر لاہور

احکامِ نبی ﷺ

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَبْلُغُ النَّامُ رَجُلٌ بَيْتًا مِنْ خَشْيَةِ اللَّهِ حَتَّى يَعُودَ إِلَيْهِ فِي الْفَتْرِ وَلَا يَجْتَمِعَ عَلَى عَبْدٍ غِبَارٌ فِي سَبِيلِ اللَّهِ وَدُخَانٌ جَهَنَّمَ رَوَاهُ التِّرْمِذِيُّ وَقَالَ حَدِيثٌ حَسَنٌ صَحِيحٌ

ترجمہ :- حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ جو شخص خدا کے خوف اور خشیت سے رویا، وہ ہرگز جہنم میں داخل نہیں ہو سکتا۔ یہاں تک کہ دو وہ نکال لینے کے بعد پھر دو وہ شخص میں لوٹ جاتے اور خدا کے راستے کا غبار اور جہنم کا دھواں دونوں جمع نہیں ہو سکتے۔ یعنی جو اس غبار میں آلودہ ہو چکا ہے وہ اس دھوئیں سے آلودہ نہ ہوگا۔ ترمذی نے اس حدیث کو ذکر کیا اور کہا حدیث حسن صحیح ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ "عَيْنَانِ لَا تَقْصِمَانِ النَّامَ: عَيْنٌ يَكْتُمُ خَشْيَةَ اللَّهِ وَعَيْنٌ بَاتَتْ تَحْرُسُ فِي سَبِيلِ اللَّهِ" رَوَاهُ التِّرْمِذِيُّ وَقَالَ حَدِيثٌ حَسَنٌ

ترجمہ :- حضرت ابن عباس رضی اللہ عنہما سے روایت ہے۔ بیان کرتے ہیں کہ میں نے رسول اللہ صلی اللہ علیہ وسلم سے سنا۔ آپ فرما رہے تھے کہ دو آنکھیں ایسی ہیں کہ ان کو دوزخ کی آگ نہیں چھوئے گی۔ ایک وہ آنکھ جو اللہ کے خوف سے روتی ہو اور دوسری وہ آنکھ جس نے اللہ تعالیٰ کے راستے میں رات بھر پہرہ دیا ہو ترمذی نے اس حدیث کو ذکر کیا اور کہا حدیث حسن ہے۔

عَنْ زَيْدِ بْنِ خَالِدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ "مَنْ جَاهَدَ غَازِيًا فِي سَبِيلِ اللَّهِ فَقَدْ غَزَا، وَمَنْ خَلَفَ غَايِبًا

فِي أَهْلِهِمْ وَخَيْرٌ فَقَدْ غَزَا، مُتَّفَقٌ عَلَيْهِ

ترجمہ: حضرت زید بن خالد رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جس نے اللہ کے راستے میں غازی کو سامان (جہاد) دیا تو وہ بھی غازی ہے اور جس نے غازی کے اہل و عیال کی اس کے پیچھے خبر گیری کی تو وہ بھی غازی ہے (یعنی ان کے ثواب میں شامل ہے) بخاری و مسلم

أَنَّ أَمَامَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَفْضَلُ الصَّدَقَاتِ ظِلُّ قِسْطَاطٍ فِي سَبِيلِ اللَّهِ وَمَنْبَحَةُ خَادِمٍ فِي سَبِيلِ اللَّهِ أَوْ طَرَفَةٌ عَلَى فِي سَبِيلِ اللَّهِ رَوَاهُ التِّرْمِذِيُّ وَقَالَ حَدِيثٌ حَسَنٌ صَحِيحٌ

ترجمہ :- حضرت ابو امامہ رضی اللہ عنہ سے روایت ہے، وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ تمام صدقات میں بہتر صدقہ اللہ کے راستے میں سایہ کے لئے ایک خیمہ دینا اور ایک خادم اللہ کے راستے میں جہاد کرنے والے کو دینا اور ایک نوجوان اونٹنی اللہ کے راستے میں (مجاہد) کو دینا ہے۔ ترمذی نے اس روایت کو ذکر کیا اور کہا حدیث حسن صحیح ہے۔

عَنْ أَنَسٍ رَضِيَ اللَّهُ عَنْهُ أَنَّ فَتًى مِنْ أَصْحَابِهِ قَالَ: يَا رَسُولَ اللَّهِ إِنْ أُرِيدَ الْغَزْوُ وَلَكِنَّ مَعِيَ مَا أَتَجَهَّزُ بِهِ قَالَ "إِنِّي فَلَا نَافَةَ قَدْ كَانَ تَجَهَّزَ فَمَرَضَى" فَاتَّاهُ فَقَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: الْإِسْلَامُ وَلَيْقُولَ: أَعْطِنِي الَّذِي تَجَهَّزْتُ بِهِ قَالَ: يَا فَلَانَةُ أَعْطِنِي الَّذِي كُنْتُ تَجَهَّزْتُ بِهِ وَلَا تَحْسِبِينَ مِنْهُ شَيْئًا فَإِنَّ اللَّهَ لَا يَحْسِبُ مِنْهُ شَيْئًا فَبَارَكَ لَكَ فِيهِ. رَوَاهُ مُسْلِمٌ

ترجمہ :- حضرت انس رضی اللہ عنہ سے روایت ہے کہ قبیلہ اسلم کے ایک نوجوان نے عرض کیا یا رسول اللہ

میں جہاد کو جانا چاہتا ہوں مگر میرے پاس سامان نہیں ہے۔ آپ نے ارشاد فرمایا کہ تم فلاں شخص کے پاس جاؤ اس نے جہاد پر جانے کی تیاری کی تھی مگر بیمار ہو گیا۔ حسب الحکم وہ نوجوان وہاں گیا اور جا کر کہا کہ حضور اکرم صلی اللہ علیہ وسلم تم کو سلام کہتے ہیں اور فرماتے ہیں کہ جو کچھ جہاد کا سامان تم نے تیار کیا ہے وہ مجھے دے دو۔ اس نے اپنی پہوی سے کہا۔ اے فلاں! جو کچھ میں نے سامان تیار کیا تھا وہ اس کو دے دے اور اس میں سے کوئی چیز بجا کر نہ رکھنا کیونکہ خدا کی قسم نہیں روئے گی تو اس میں سے کوئی چیز، مگر یہ کہ اس میں کچھ کو برکت عطا نہ کی جائے گی۔ (مسلم)

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ إِلَيْهِ بَنِي لَحْيَانَ فَقَالَ: "لِيُبْعَثَ مِنْ كُلِّ رَجُلَيْنِ أَحَدُهُمَا وَالْآخَرُ بَيْنَهُمَا" رَوَاهُ مُسْلِمٌ وَفِي رِوَايَةٍ لَهُ يُخْرِجُ مِنْ كُلِّ رَجُلَيْنِ رَجُلٌ ثُمَّ قَالَ لِلْقَاعِدِ "أَبَيْكُمْ خَلَفَ الْخَارِجُ فِي أَهْلِهِ وَمَالِهِ بِخَيْرٍ كَانَ لَهُ مِثْلُ نِصْفِ أَجْرِ الْخَارِجِ"

ترجمہ حضرت ابو سعید خدری رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ایک دستہ جہاد کے لئے، قبیلہ بنی لحيان کی طرف روانہ فرمایا اور ارشاد فرمایا کہ ہر دو آدمیوں میں سے ایک آدمی جہاد کے لئے جائے، اور ثواب ان دونوں کو ملے گا (مسلم) اور مسلم ہی کی ایک روایت میں ہے کہ آپ نے فرمایا کہ ہر دو آدمیوں میں سے ایک آدمی جہاد کے لئے نکلے۔ پھر گھر پر رہنے والے سے آپ نے فرمایا کہ تم میں سے جو کوئی جہاد پر جانے والے کے پیچھے اس کے اہل و عیال اور مال کے ساتھ اچھا سلوک کرے گا اس کو مجاہد کے ثواب کا نصف حصہ ملے گا۔

اسرائیل بننے کا واحد طریقہ

روسی نمائندے نے اردن کی درخواست پر بھلائے گئے سلامتی کونسل کے اجلاس سے خطاب کرتے ہوئے کہا ہے۔ کہ اسرائیل نے عربوں کے جن علاقوں پر قبضہ کر رکھا ہے ان علاقوں کی آبادی کو اپنی آزادی کے لئے جدوجہد کرنے اور بغاوت کرنے کا حق حاصل ہے اور سلامتی کونسل پر زور دیا ہے کہ وہ اسرائیل کو کونسل کے فیصلوں پر عملدرآمد کے لئے مجبور کرے اور اس مقصد کے لئے مضبوط اور مناسب قدم اٹھائے۔ اسی اجلاس سے اردن کے نمائندے نے خطاب کرتے ہوئے فوٹو گراف پیش کر کے ثابت کیا کہ اسرائیل نے ہوائی حملہ کر کے شہری مرکزوں کو تباہ کیا اور بے گناہ شہریوں کو موت کے گھاٹ اتارا ہے۔ مزید برآں صدر پاکستان نے بھی غیر ملکی دورہ سے واپسی پر جو بیان دیا ہے اس میں اسی ام کی نشاندہی کی ہے کہ اقوام متحدہ کی قرارداد پر عمل کے بغیر مشرق وسطیٰ میں امن قائم نہیں ہو سکتا۔ لیکن ان سب بیانات اور دنیا کی رائے عامہ کی مخالفت کے باوجود اسرائیل اپنی درندگی اور ہٹ دھرمی سے باز آنے کے لئے تیار نظر نہیں آتا اور معلوم یہی ہوتا ہے کہ وہ کسی قیمت پر

بھی خاموش نہیں بیٹھے گا۔ یہ حقیقت ساری دنیا پر روز روشن کی طرح واضح ہو چکی ہے کہ اسرائیل جارحیت کا ارتکاب کر رہا ہے۔ اور اس نے تمام انسانی، بین الاقوامی اور اخلاقی ضابطوں کو پس پشت ڈال دیا ہے۔ اس نے اردن پر حالیہ ہوائی حملوں کے دوران نیپام بم استعمال کئے ہیں۔ رہائشی مکانات اور ہسپتالوں کو بموں کا نشانہ بنایا ہے اور ہوائی حملہ کے دوران مشین گنوں کے حملہ سے عورتیں بھی ہلاک ہوئی ہیں۔ لیکن اقوام متحدہ معذرتی سامراج کی مسلم دشمنی اور ریشہ دوانیوں کے باعث تماشائی کا کردار ادا کر رہی ہے۔ اور اس کا بڑے سے بڑا اقدام یہی ہوتا ہے کہ وہ کوئی قرارداد منظور کر دے۔ پہلے بھی وہ منظور کر چکی ہے اور اب شاید پھر کوئی قرارداد منظور کرے۔ مگر ان کا عملی اثر کچھ بھی نہیں ہوتا۔ سنا ہے کہ پاکستان اور دوسرے دو ملک سلامتی کونسل میں اسرائیل کے خلاف قرارداد مذمت پیش کرنے والے ہیں۔ لیکن بدیہی بات ہے کہ امریکہ اور برطانیہ اس قرارداد کی راہ میں ضرور حائل ہوں گے۔ اور اپنی تمام مساعی اس قرارداد

کی مخالفت میں وقف کر دیں گے جس کی وجہ سے معاملہ کا کھٹائی میں پڑ جانا یقینی امر ہے۔ چنانچہ اس کا بھی کوئی عملی نتیجہ اس کے سوا نکلنے کی توقع نہیں کہ اسرائیل انصاف پسند دنیا کی نظروں میں آگے سے بھی زیادہ ذلیل ہو جاتے گا۔ مگر اس سے معاملہ کے سلجھاؤ اور مقبوضہ عرب علاقوں کی بازیابی کی کوئی صورت نہیں نکلے گی۔ ہماری رائے میں اسرائیل کے خطرہ سے نمٹنے کا ممکن اور موثر صرف ایک ہی راستہ ہے کہ تمام عرب ممالک پوری طرح متحد ہو کر اور اپنے تمام اندرونی اختلافات سے قطع نظر کر کے دشمن کے خلاف ہمہ گیر کارروائی شروع کر دیں اور اس مرتبہ اسرائیل پر بھرپور حملہ کرنے میں پہل کریں تاکہ وہ پہلے کی طرح آسانی سے جارحیت کا ارتکاب کر کے عربوں کو کسی نئے نقصان سے دوچار نہ کر دے۔ جنگی اصولوں کے جاننے والے حضرات کا بھی نقطہ نگاہ یہی ہے کہ جو موثر حملہ کرنے میں پہل کرے گا وہی فائدہ میں رہے گا۔ چنانچہ اب جبکہ خبروں سے یہی معلوم ہو رہا ہے کہ عرب ممالک نہ صرف اپنے تمام جنگی نقصانات کی تلافی کر چکے ہیں بلکہ پہلے سے بھی مضبوط ہیں تو پھر کون سا امر ان کی راہ میں مانع ہے کہ وہ دشمن کو چھٹی کا دودھ یاد نہ کرائیں اور اسے ذلت آمیز اور سبق آموز شکست سے ہلکار نہ کریں۔ ہمیں یقین واثق ہے کہ اگر عربوں نے ایسا نہ کیا تو وہ اسرائیل کو کوئی زک نہیں پہنچا سکیں گے۔ اور روز بروز اس کی جارحیت کا نشانہ بنتے رہیں گے۔

مجلد ۳۸

۶ جمادی الاول ۱۳۸۸ھ مطابق یکم اگست ۱۹۶۸ء

اطمینان قلب اللہ کی یاد میں ہے

از: حضرت مولانا عبید اللہ انور دامت برکاتہم ————— مرتبہ: محمد عثمان غنی

الْحَمْدُ لِلّٰهِ وَكَفَىٰ وَسَلَامٌ عَلَىٰ عِبَادِهِ الَّذِينَ اصْطَفَىٰ : اَمَّا بَعْدُ ۔
فَاعُوْذُ بِاللّٰهِ مِنَ الشَّيْطَانِ الرَّجِيْمِ : بِسْمِ اللّٰهِ الرَّحْمٰنِ الرَّحِيْمِ ۔

اُس وقت وہ برسرِ اقتدار تھے ،
آج کل وہ مصر میں پناہ گزین ہیں
مگر دوسرے دشمنوں کو تو چھوڑیں ان
کو اپنے بھائیوں سے اتنا خطرہ ہے
کہ ۔۔۔

ہوئے تم دوست جس کے دشمن اس کا آسمان کیوں ہر؟
جس کے بھائی دشمن ہو گئے ہوں ،
اُس کے بیٹوں کو دشمن ہونے کی
ضرورت ہی کیا ہے ۔

وہاں رہتے ہوئے برادرِ معظم
مولانا حبیب اللہ صاحب نے حضرت
رحمۃ اللہ علیہ کو سایا تھا کہ سلطان
سعود کے جو خاص اندر کے خادم
ہیں ۔ انہوں نے بتایا کہ شاہ نے
سونا کسی محل میں ہوتا تھا تو اعلان
کسی دوسرے محل میں سونے کا کرتے
تھے ۔ سوتے کسی کمرے میں ہیں اور
بتاتے کسی کمرے میں ہیں ۔ اور وہ سے
چھوڑ گھر والوں سے انہیں خطرہ ہے
کہ بھائی بھائی کو گولی کا نشانہ نہ
بنا دے ۔ اور آپ دیکھئے بچارا بیمار
تھا ۔ علاج کرانے کے لئے اعلیٰ گیا
تو پیچھے سے بھائیوں نے پاسپورٹ ہی
منسوخ کر دیا ۔ وہ شاہ وقت تھا ۔
ذرا اندازہ لگائیے !

بات واقعی درست نکلی

پشاور میں ایک بیج ہیں ۔ اتفاق
سے ایک مرتبہ جب ہم پشاور کے
ایک تبلیغی سفر سے واپس آ رہے
تھے تو وہ اپنی کار لے کر مسجد
قاسم علی خاں میں تشریف لائے جہاں
آج کل حضرت مولانا مفتی عبدالقیوم
لوہڑی تشریف فرما ہیں تو وہ بیج
صاحب ہمیں سیشن پہنچانے کے لئے
کار میں لے گئے اور راستے میں کہنے
لگے کہ میں نے مجلس ذکر میں آپ کا
بیان پڑھا تھا اور مجھے بڑی حیرت
ہوئی اور چند ہی دن بعد یہ انقلاب
برپا ہو گیا کہ واقعی اس کے بھائیوں
نے اس کے ساتھ جو سلوک کیا براہِ دل
یوسف کیا کرتے ؟

بھاگ ان بردہ فروشوں سے کہاں کے بھائی
بیج ہی ڈالیں جو یوسف سا برادر پائیں
بھائیوں نے بھائی کو بیچ ڈال اور
جو ظلم کیا دشمنوں نے کیا کرنا ہے ؟
(باقی صفحہ پر)

بڑا ہے ۔ اصل چین تو وہی ہے جو
انسان کی خواہش کے عین مطابق ہو
لیکن بعض اوقات ایسے ایسے امراض
لاحق ہو جاتے ہیں کہ چین نصیب
ہو سکتا ہی نہیں ۔ تو پھر کہتے ہیں
خدا اسے اطمینان ہی دے دے دے
خدا اسے دنیا سے نجات ہی دے
دے ۔ یعنی نہ مرض رہے نہ مریض ۔

دل کے چین کا نسخہ

دل کے چین کا نسخہ قرآن میں
اللہ تعالیٰ نے فرمایا ۔ کہ نبیوں کو
اللہ تعالیٰ نے اسی لئے بھیجا کہ
انسانوں کی ہدایت کا ذریعہ بنیں ۔
انسانوں کی تکلیفوں کا مداوا کریں ۔ اللہ
تعالیٰ نے ارشاد فرمایا اَلَا بِذِكْرِ اللّٰهِ
تَطْمَئِنُّ الْقُلُوبُ ۝ اطمینان قلب چاہتے
ہو تو وہ اللہ کی یاد میں ہے ۔ تم
چاہتے ہو کہ دولت بہت مل جائے گی
تو چین ملے گا ؟ تم یہ سمجھتے ہو کہ
ادبِ عہدہ ملے گا تو بہت چین ملے گا ؟
دنیا کے اندر وجاہت بہت ملے گی تو
بہت چین ملے گا ؟ اگر یہی بات ہوتی
تو آج جتنا چین ولسن کو ہوتا ، ملک
انزبھہ کو ہوتا ، کوسہ گن کو ہوتا ،
جانس کو ہوتا اتنا کسی کو نہ ہوتا
لیکن حقیقت یہ ہے کہ ان کے حالات
سے آپ لوگ بے خبر ہیں ان کو چین
قطعا حاصل نہیں ہے ۔

بادشاہوں کو بھی چین نصیب نہیں ہے

میں نے ایک دفعہ یہاں کہہ دیا
تھا کہ تمام ممالک میں اگر سب سے
زیادہ چین کسی کو ہو سکتا ہے تو
وہ سلطان ابن سعود کو ہو سکتا ہے

اَلَّذِيْنَ اٰمَنُوْا قَدْ تَطْمَئِنُّ
قُلُوْبُهُمْ بِذِكْرِ اللّٰهِ ۝ اَلَا
بِذِكْرِ اللّٰهِ تَطْمَئِنُّ الْقُلُوبُ ۝
(پ ۱۳ - س الزم - ۳۷ - آیت ۲۷)

ترجمہ : وہ لوگ جو ایمان لائے
اور ان کے دلوں کو اللہ کی یاد سے
تسکین ہوتی ہے ۔ خبردار ! اللہ کی یاد
اسی سے دل تسکین پاتے ہیں ۔

ہر مرض کی دوا موجود ہے

آج ساری دنیا اسی مصیبت میں
مثلا ہے کہ دل کا چین ، دل کا
سکون ، طائیت قلب میسر نہیں ہے ۔
ہماری عربی کی کتابوں میں لکھا ہوتا ہے
يَكُلُّ دَاوً دَوَاءً ۔ کوئی مرض ایسا
نہیں ہے جس کی دوا اللہ نے نہ
بنائی ہو ۔ بعض اوقات جس چیز سے
تکلیف ہوتی ہے اس کے قریب ہی
یا اسی کے اندر اللہ نے اس کا
ترياق رکھا ہوتا ہے ۔ مثلاً بچپن میں
اگر کوئی جل جاتا تو حضرت رحمۃ اللہ
علیہ فرماتے ”سا ہے کہ سینک لیا
جائے“ ٹھنڈا کرنے سے چھالا پڑ
جاتا ہے اور تکلیف میں اضافہ ہو
جاتا ہے ۔ سینک لیں تو اس وقت
تکلیف ہوتی ضرور ہے مگر حقوڑی بہت
جلن ہونے سے اگر مرض میں افادہ ہو
جائے تو یہ تو آسان کام ہے ۔
اگر کوئی جل جائے تو اس کو مسلسل
نہ سینکیں ، ذرا ذرا کر کے سینکیں تو
اسی طرح اس مرض کا علاج ہو جاتا
ہے ۔ بعض اوقات تکلیف اس حد
تک بڑھتی ہے کہ موت کا ہی
سبب بن جاتی ہے ، یوں بھی انسان
کو چین آ جاتا ہے لیکن یہ تو چین



۱۳ جمادی الاول ۱۳۸۸ھ مطابق ۹ اگست ۱۹۴۸ء

خزانہ نبوی ﷺ کے چند موتی

حضرت مولانا عبید اللہ نور صاحب مدظلہ

الحمد لله وكفى وسلاحة على عباده الذين اصطفى ، اما بعد :
فاموذ بالله من الشيطان الرجيم : بسم الله الرحمن الرحيم —

اگرچہ (وہ امیر) جتنی غلام ہی کیوں نہ ہو کیونکہ تم میں سے جو زندہ رہے گا وہ بہت اختلاف (و فتنہ) دیکھے گا۔ پس نئی باتوں یعنی بدعتوں سے بچتے رہنا کیونکہ یہ گمراہی ہے سو تم میں سے وہ شخص یہ زمانہ پاتے تو اسے میری سنت اور میرے ہدایت یافتہ اور مہدی (ہدایت دینے والے) خلفاء کی سنت کو مضبوط پکڑ لینا چاہئے — لوگو! اس سنت کو دانتوں سے مضبوط پکڑ لو — یہ حدیث صحیح ہے۔ (ترمذی)

یہ ہے کہ اس وعظ **حاصل** میں رحمت دو عالم صلی اللہ علیہ وسلم نے مندرجہ ذیل پانچ باتوں کی تلقین فرمائی ہے :-
۱۔ اللہ سے ہر وقت ڈرتے رہتے یعنی دلوں میں خوف خدا پیدا کیجئے۔
۲۔ تقویٰ و پرہیزگاری کو شعار بنائیے۔
۳۔ اطاعت امیر کو لازم جانئے !
۴۔ بدعات سے بچئے !
۵۔ خلفائے راشدین کے راستے پر مضبوطی سے قائم رہئے ! کیونکہ ہدایت کا یہی راستہ صاف اور سیدھا ہے اور کتاب و سنت کے عین مطابق ہے۔

فضیلتِ ذکر

رسول اللہ صلی اللہ علیہ وسلم نے فرمایا جو لوگ اپنی زبان ہمیشہ اللہ سبحانہ کے ذکر سے تر رکھتے ہیں وہ ہنستے ہوئے جنت میں جائیں گے۔

دنیا و آخرت کی بھلائی

حضرت ابی رزین کہتے ہیں کہ حضور اکرم صلی اللہ علیہ وسلم نے ان سے فرمایا میں تجھ کو اس امر کی جڑ بتاؤں کہ تو اس کے ذریعے دنیا اور آخرت کی بھلائی حاصل کر سکے تو اہل ذکر کی مجلسوں میں بیٹھا کر اور جب تنہا ہو تو جس قدر ممکن ہو اللہ سبحانہ کی یاد میں اپنی زبان کو حرکت میں رکھ — محض اللہ سبحانہ کی خوشنودی کے لئے محبت کر اور اللہ جل شانہ کی رضامندی کے لئے بغض رکھ۔

اے ابو رزین ! کیا تو جانتا ہے

رہنمائی کے لئے کچھ عرض کرنا چاہتا ہوں۔ اور مجھے یقین کامل ہے کہ جو حضرات میری ان معروضات کو گوش ہوش سے سنیں گے، لوح دل پر لکھ کر لے جائیں گے اور ان پر عمل کریں گے انشاء اللہ ارشادات نبوی (صلی اللہ علیہ وسلم) کی برکت سے اللہ تعالیٰ کا فضل ان کے شامل حال ہوگا، ان کی قبر بہشت کا باغ بنے گی اور قیامت کے دن انہیں دربار نبوی (صلی اللہ علیہ وسلم) میں شرف باریابی حاصل ہوگا۔ اللہ تعالیٰ ہم سب کو حضور صلی اللہ علیہ وسلم کے ارشادات پر دل و جان سے عمل کرنے کی توفیق عطا فرمائے۔ آمین !

حضور صلی اللہ علیہ وسلم کا ایک وعظ

حضرت عراب بن ساریہ رضی اللہ عنہ فرماتے ہیں کہ حضور اقدس صلی اللہ علیہ وسلم نے ایک دن ہم لوگوں کو صبح کی نماز کے بعد وعظ فرمایا اور نہایت بلیغ و پُر اثر وعظ فرمایا جس سے آنکھوں سے آنسو جاری ہو گئے اور دل لرز گئے۔ اس پر ایک شخص نے عرض کیا یہ وعظ تو اوداع کہتے والے کا ہے یعنی اس وعظ سے تو ایسا مترشح ہوتا ہے کہ اب حضور اکرم صلی اللہ علیہ وسلم ہمیں داغ مفارقت دینے والے ہیں ! پھر آپ ہم سے کیا عہد لینا چاہتے ہیں ؟ جناب رسول اللہ صلی اللہ علیہ وسلم نے فرمایا میں تم لوگوں کو اللہ سبحانہ و تعالیٰ سے ڈرتے رہنے اور پرہیزگاری اختیار کرنے کی وصیت کرتا ہوں کہ دایرہ کا حکم، سنو اور فرمانبرداری کرو،

وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۝
(س داہم۔ رکوع ۱۔ پارہ ۷)
ترجمہ : اور نہ وہ اپنی خواہش سے کچھ کہتا ہے یہ تو وحی ہے جو اس پر آتی ہے۔

حاشیہ شیخ الاسلامؒ

یعنی کوئی کام تو کیا ایک حرف بھی آپ کے دہن مبارک سے ایسا نہیں نکلتا جو خواہش نفس پر مبنی ہو۔ بلکہ آپ جو کچھ دین کے باب میں ارشاد فرماتے ہیں وہ اللہ کی بھیجی ہوئی وحی اور اس کے مطابق ہوتا ہے اس میں وحی متلو کہ قرآن اور غیر متلو کہ حدیث کہا جاتا ہے۔

یہ ہے کہ دین کے **حاصل** معاملہ میں حضور انور صلی اللہ علیہ وسلم کا ہر ارشاد وحی الہی ہوتا ہے۔

ہم پر لازم ہے کہ حضور صلی اللہ علیہ وسلم کے ہر ارشاد کی تعمیل کریں اور اسے عملی جامہ پہنا کر اللہ رب العزت کی رضا اور دنیا و آخرت کی کامیابی کا سرچشمہ حاصل کریں۔ ہمارا ایمان ہے کہ ختم نبوت کے تاجدار، آقائے نامدار جناب محمد مصطفیٰ صلی اللہ علیہ وسلم کا ہر قول و فعل ہمارے لئے مدارِ نجات اور نشانِ منزل ہے۔ اور اسی کو مشعلِ راہ بنا کر ہم کامیابی و کامرانی اور فلاحِ دارین سے ہٹکار ہو سکتے ہیں — چنانچہ آج سیرِ دو عالم، رحمتِ دو عالم صلی اللہ علیہ وسلم کے ارشادات کی روشنی میں ہی میں حال و مستقبل کی

کہ جب کوئی مسلمان اپنے مسلمان بھائی کی زیارت و ملاقات کے ارادے سے گھر سے نکلتا ہے تو اس کے پیچھے ستر ہزار فرشتے ہوتے ہیں جو اس کے لئے دعا و استغفار کرتے ہیں اور کہتے ہیں اے ہمارے پروردگار! اس شخص نے محض تیری رضا کے لئے ملاقات کی تو اس کو اپنی رحمت اور شفقت سے ملا دے۔ پس اگر تجھ سے یہ ممکن ہو دینی اپنے مسلمان بھائی کی ملاقات کے لئے جانا، تو تو ایسا کر دینی اپنے مسلمان بھائی سے ملاقات کر۔

میں اس کو پناہ دیتا ہوں اور مجھ کو کسی چیز سے جس کا میں کرنے والا ہوں اتنا تردد نہیں ہوتا جتنا کہ نفس مومن (کے معاملہ) میں ہوتا ہے کہ وہ موت کو بُرا سمجھتا ہے اور میں اس کی برائی کو بُرا سمجھتا ہوں۔ (بخاری شریف)

فرمایا جناب رسول اللہ صلی اللہ علیہ وسلم نے اللہ سبحانہ کے بندوں میں سے کچھ لوگ (ایک جماعت) ایسے ہیں جو اگرچہ نبی و شہید نہیں ہیں مگر قیامت کے دن اللہ کے ہاں ان کے مراتب و درجات کو دیکھ کر نہ وہ غمگین و رنجیدہ ہوں گے۔

ذمہ داروں کی خیر خواہی یہ ہے کہ جب وہ مسلمانوں کی بہتری کے لئے کوئی کام تجویز کریں تو ان کا ساتھ دیا جائے اور اسے پایہ تکمیل تک پہنچانے میں ان کا ہاتھ بٹایا جائے۔ عام مسلمانوں کی خیر خواہی یہ ہے کہ انہیں ہماری جس قسم کی امداد کی بھی ضرورت ہو وہ حسب توفیق کی جائے۔ اللہ تعالیٰ ہمیں ارشادات نبویہ (صلی اللہ علیہ وسلم) کی کما حقہ تعمیل اور ان موتیوں کو سمیٹ کر دنیا و آخرت سنوارنے کی توفیق نصیب فرمائے آمین یا اللہ العالمین!!

تصحیح

”خدام الدین“ کے ۲۶ جولائی ۱۹۶۸ء کے شمارہ میں مجلس ذکر صفحہ ۱۷ کا لمبے کی سطر ۱۷ تا سطر ۲۷ میں آیت اِنَّكَ لَعَلٰی خَلِّقُ عَظِيْمٌ کے ساتھ کتابت کی غلطی کی وجہ سے لکھا گیا ہے کہ یہ ”ارشاد نبوی“ ہے۔ اس کو ارشاد باری تعالیٰ یا ارشاد قرآنی پڑھا جائے۔ (محمد عثمان غنی)

دارالعلوم دیوبند کا دینی اور علمی ترجمان

ماہنامہ دارالعلوم دیوبند

گزشتہ چوبیس سال سے پابندی وقت کے ساتھ جاری ہے۔ قرآن و سنت کا بہترین شارح، تعلیمات اسلامیہ کا ترجمان، مسائل علیہ پر اس کی محققانہ رہنمائی عوام و خاص میں مقبول ہے۔ علمی اور دینی موضوعات پر اس کے مضامین سنگ میل کی حیثیت رکھتے ہیں بزرگان دیوبند کے افکار علمی کے مطالعہ کے لئے ناہیاں دارالعلوم ملاحظہ فرمائیے۔ پاکستانی حضرات مبلغ -/- روپے ناظم صاحب رسالہ ”بنیات“ مدرسہ عربیہ اسلامیہ نیوٹاؤن کراچی کو ادھر کے اس کی رسید میں روانہ کریں۔

دسید انبر شاہ قیصر ماہنامہ ”دارالعلوم“ دیوبند

مولانا عبدالرشید خطیب دینی کی جماعت اسلامی اور اتحاد العلماء

بیزارمی کا اعلان

آج مجھے دینی میں حضرت مولانا محمد ضیاء القاسمی صاحب خطیب لائل پور نے اس بات کی طر توجہ دلائی کہ بعض اپنے احباب میں یہ غلط فہمی پائی جاتی ہے کہ تمہارا کسی قسم کا اتحاد العلماء یا جماعت اسلامی سے تعلق ہے۔ لہذا ترویج کرو۔ چنانچہ برادر کرم کے توجہ دلانے پر میں اس بات کی پر زور تردید کرتا ہوں اور واضح کرتا ہوں کہ مذکورہ ہر دو جماعتوں کے متعلق میرا وہی نظریہ ہے جو اکابر دیوبند خصوصاً حضرت شیخ الاسلام مدنی، حضرت لاہوری، مولانا غلام اللہ خاں و دیگر بزرگوں کا ہے۔

(عبدالرشید ربانی خادم جامعہ عربیہ تعلیم الاسلام دینی ضلع جہلم)

دین خیر خواہی کا نام ہے

تیمم داری رضی اللہ عنہ سے روایت ہے تحقیق نبی صلی اللہ علیہ وسلم نے تین مرتبہ فرمایا۔ دین خیر خواہی کا نام ہے۔ ہم نے عرض کی۔ کس کی خیر خواہی؟ آپ نے فرمایا۔ اللہ کی اور اس کی کتاب کی اور اس کے رسول کی اور عام مسلمانوں کی۔

ہمارے حضرت رحمۃ اللہ علیہ فرمایا کرتے تھے کہ اللہ تعالیٰ کی خیر خواہی یہ ہے کہ توفیق کے مطابق اس کے ہر حکم کی تعمیل کی جائے۔ اللہ تعالیٰ کی کتاب کی خیر خواہی یہ ہے کہ اُس کے اندر انسان کے لئے جو نظام الاوقات تجویز شدہ ہے اسے عملی جامہ پہنایا جائے۔ مثلاً توحید خداوندی کا اقرار، نماز، روزہ، حج، زکوٰۃ کی تعمیل۔ شرک، کفر، نفاق، بد اعتقادی، پجوری، شراب، زنا، جوا، مسلمان کے قتل وغیرہ گناہوں سے بچنا۔ رسول اللہ صلی اللہ علیہ وسلم کی خیر خواہی یہ ہے کہ آپ کی سنت کا اتباع اور اس کی اشاعت کی جائے۔ آپ صلی اللہ علیہ وسلم نے فرمایا ہے :-

من احیا سنتی فقد احیا فی من احیا فی کان معی فی الجنۃ۔ جس شخص نے میری سنت کو زندہ کیا اُس نے مجھ کو زندہ کیا اور جس نے مجھے زندہ کیا وہ میرے ساتھ بہشت میں ہو گا۔ مسلمانوں کے

اہل کرم

حدیث قدسی ہے اللہ سبحانہ فرماتا ہے۔ قیامت کے روز لوگوں کو معلوم ہو جائے گا اہل کرم کون ہیں؟ دریافت کیا گیا۔ یا رسول اللہ! (صلی اللہ علیہ وسلم) اہل کرم کون ہیں؟ آپ (صلی اللہ علیہ وسلم) نے فرمایا۔ مساجد میں ذکر کی مجلسیں کرنے والے۔ (ابن جان، طبرانی فی الکبیر، ابویعلیٰ اور حسن حصین)

قرب خداوندی

فرمایا جناب رسول اللہ صلی اللہ علیہ وسلم نے کہ اللہ تبارک و تعالیٰ فرماتا ہے۔ جس نے میرے دوست سے عداوت کی تو میں اس کے ساتھ جنگ کا اعلان کر دوں گا۔ اور مجھے اپنے بندے کا مجھ سے قرب حاصل کرنا کسی اور ذریعہ سے اتنا محبوب نہیں جتنا اس سے جو میں نے اس پر فرض کیا ہے اور میرا بندہ نوافل کی ہمیشگی سے میرے قریب ہوتا جاتا ہے یہاں تک کہ میں محبت کرنے لگتا ہوں تو میں اس کا وہ کان ہو جاتا ہوں جس سے وہ سنتا ہے اور اس کی وہ آنکھ جس سے وہ دیکھتا ہے اور اس کا وہ ہاتھ جس سے وہ پکڑتا ہے اور اس کا وہ پیر جس سے وہ چلتا ہے اور اگر وہ مجھ سے کسی چیز کا سوال کرتا ہے تو میں اس کو ضرور دیتا ہوں اور اگر کسی چیز سے، پناہ مانگتا ہے تو

عمر سے کے دورِ رخ

حضرت مولانا محمد منظور رضائی مدظلہ العالی نے "مکملہ کلام" اور "نکاح ادا میں" کے عنوان سے ہر دو مضمون لکھے ہیں۔ زیرِ نظر تحریر ان کے شمارے کا ادارہ ہے۔ جسے عنوان بدل کر قارئین کرام کے استفادے کے لئے نقل کیا جا رہا ہے۔ (ذاتِ مدبر)

ظلم کی بہت سی قسمیں اور بہت سی شکلیں ہیں۔ لیکن سب سے بڑا ظلم اس دنیا میں غالباً وہ ہے جو اولیاءِ کرام حضرت خواجہ معین الدین چشتی اجمیریؒ، محبوب سبحانیؒ حضرت خواجہ نظام الدین اولیاء دہلویؒ اور حضرت خواجہ علاء الدین صابر کلیریؒ جیسے بزرگانِ دین کی روح پر ان کے عرسوں کے نام سے ہوتا ہے۔ پچھلے مہینہ ربیع الاول کے وسط میں یہ عاجز شیخ الحدیث حضرت مولانا محمد زکریا دامت فیوضہم و برکاتہم کی خدمت میں حاضری و زیارت اور ان ہی کے یہاں کی ایک مبارک تقریب میں شرکت کی نیت سے کھنڈو سے سہارن پور کے لئے ارجون کی شام کو دہرہ دون ایکسپریس سے روانہ ہوا۔ راستہ میں بعض مسافروں کی باتوں سے معلوم ہو گیا تھا کہ آج پیرانِ کلیر شریف کے عرس کا آخری دن ہے۔ یہ لوگ خود وہیں جا رہے تھے۔ ۲ ارجون کی صبح کو جب ٹرین رڈ کی پہنچی جو پیرانِ کلیر کا اسٹیشن ہے تو جس طرح ہمارے ملک میں بڑے میلوں کے موقعوں پر ریڈے پلیٹ فارموں پر بھیڑ ہوتی ہے اسی طرح کی بے پناہ بھیڑ تھی۔ لوگ ٹرین میں اس طرح گھسے کہ مجھے اپنی سیٹ چھوڑ کر اوپر کی برقعہ پر پناہ لینا پڑی۔ لیکن اس سے بڑی آزمائش ان لوگوں کی وہ باتیں تھیں جو سہارن پور پہنچنے تک قریباً ایک گھنٹہ مسلسل سنسنی پکڑیں۔ موضوعِ مرت ایک تھا یعنی "عرسِ شریف" کو زینت اور رونق بخشنے والی بمبئی اور جے پور اور خدا جانے کہاں کہاں کی طاقتوں اور ان کی جسانی اور صوتی خصوصیات اور ان پر ٹوٹوں کی بارش کا تذکرہ، خدا ہی جانتا ہے کہ یہ پورا گھنٹہ کیسی اذیت میں

گزرا اور روح پر کیا گزر گئی۔ اس وقت اندازہ ہوا کہ جب مجھے جیسے گنہگار انسان کو ان باتوں کے صرت سننے سے اتنی روحانی اذیت ہو رہی ہے تو اللہ کے اس مقبول بندہ کی روح پر کیا گزرتی ہو گی جس کے نام پر اور خاص جس کے فرار پر بدترین فتن و فحش کے یہ تماشے ہر سال ہوتے ہیں۔ حضرت خواجہ علاء الدین صابر کلیری قدس اللہ سرہ اگر اللہ کے منتقی بندے، سیدنا حضرت محمد صلی اللہ علیہ وسلم کے بچے پیرو اور اولیاء امت میں سے تھے (اور ہمارے نزدیک بلاشبہ ایسے ہی تھے) تو یقیناً ان کی مظلوم روح خاص کر عرس کے ان دنوں میں اس ظلم و ستم کے خلاف دربارِ خداوندی میں بڑی پُر درد فریاد کرتی ہو گی۔ رسول اللہ صلی اللہ علیہ وسلم کی بعض حدیثوں میں بتلایا گیا ہے کہ ایسی مظلومانہ فریادوں پر اللہ کا غضب و جلال حرکت میں آ جاتا ہے اَللّٰهُمَّ اِخْفِظْنَا اَللّٰهُمَّ اِخْفِظْنَا۔

کیا عجب کہ دنیا کے مسلمان خاص کر ہم ہندوستانی مسلمان جن آلام و مصائب میں گرفتار اور نصرتِ خداوندی سے محروم ہیں اس کے اسباب میں سے ایک سبب یہ بھی ہو۔ سنا ہے کہ جب نادر شاہ کا لشکر عذاب بن کر دلی پر نازل ہوا اور اس کے ہاتھوں ظلم و ستم کے پہاڑ ٹوٹے تو اس دور کے عارفِ کامل حضرت مرزا مظہر جان جال رحمۃ اللہ علیہ نے فرمایا تھا۔ "شامت اعمال ماصورتِ نادر گرفت" ایک حدیثِ قدسی میں بھی است پر آنے والے آلام و مصائب ہی کے بارے میں فرمایا گیا ہے۔

دوسرا رخ

اوپر میں نے عرض کیا ہے کہ سہارن پور کے لئے میرا یہ سفر شیخ الحدیث حضرت مولانا زکریا مدظلہ کی زیارت اور انہی کے یہاں کی ایک مبارک تقریب میں شرکت کی نیت سے ہوا تھا۔ یہ تقریب نکاح، شادی، ولیمہ یا عقیقہ کے قسم کی کوئی تقریب نہیں تھی۔ اس تقریب کی حقیقت اور خاص نوعیت بتانے کے لئے مجھے یہ ظاہر کرنا ضروری ہے کہ حضرت ممدوح کو اللہ تعالیٰ نے جن عظیم نعمتوں سے نوازا ہے ان میں سے ایک بڑی نعمت اس عاجز کے نزدیک یہ ہے کہ محبوب رب العالمین صلی اللہ علیہ وسلم کی نسبت سے آپ کی امدادِ پاک کے ساتھ ممدوح کو خاص شفقت بلکہ عشق ہے۔ ان کے اس شفقت و عشق کی مقبولیت ہی کا غالباً یہ نتیجہ ہے کہ ان کی ذات کے لئے "شیخ الحدیث" کا لقب اللہ تعالیٰ کی طرف سے مخلوق میں ان کے نام سے زیادہ مشہور ہو گیا ہے اور یہ عاجز تو ان کی اسی خصوصیت کی وجہ سے ان کو شیخ الحدیث کہتا اور لکھتا ہے۔ ممدوح نے بالکل فوری میں جب ایک طالب علم کی حیثیت سے شکوہ شریف شروع کیا تھی تو اللہ تعالیٰ سے دعا مانگی تھی کہ اب ساری عمر حدیثِ پاک سے تعلق نہ چھوٹے اور وہی میرا خاص مشغلہ رہے۔ چنانچہ رسمی طالب علمی کا سلسلہ جب تک جاری رہا۔ طالب علمانہ انداز میں علمِ حدیث اور کتبِ حدیث کے ساتھ اشتغال اور انہماک نصیب رہا، اس کے بعد سے اب تک مطالعہ، تصنیف و تالیف اور درس و تدریس کی فنکوں میں حدیثِ پاک میں مشغولیت اور اس کی خدمت ہی فکر و عبادت کے بعد زندگی کا وظیفہ اور روح کی غذا بنی ہوئی ہے۔

حدیثِ نبوی کی تصنیفی خدمت کے سلسلہ میں اللہ تعالیٰ نے جو خاص کام دیے وہ "شمائل ترمذی" کی شرح "خصائل نبوی" اور مؤطا امام مالک کی مبسوط شرح "اوجز المسالك" اور "مکملہ لاری علی جامع الترمذی" کی شکل میں اہل علم کے سامنے اب سے بہت پہلے آچکے ہیں۔

اس مقبول و مبارک سلسلہ کی آخری کڑی "لامع الدراری علی جامع البخاری" کی تالیف ہے جو اللہ تعالیٰ کی عنایت و توفیق سے اب اختتام کو پہنچی ہے، حضرت شیخ الحدیث کے ہاں جس تقریب میں شرکت کے لئے میں نے یہ سفر کیا تھا اس کا تعلق اسی کتاب کی تکمیل سے تھا۔ اس کے بارے میں ناظرین کو یہاں اتنا بتانا ضروری ہے کہ حضرت شیخ الحدیث کے والد ماجد حضرت مولانا محمد بیگی صاحب رحمۃ اللہ علیہ نے رجمہ بد میں حضرت گنگوہی نور اللہ مرقدہ کے مجاز، خادم خاص اور مستند رفیق ہوئے اب سے ٹھیک ۵۷ سال پہلے رحمۃ اللہ علیہ قطب الارشاد حضرت گنگوہی قدس سرہ کے درس بخاری میں شرکت کی تھی اور حضرت کے خاص درسی افادات کو عربی میں قلمبند کر کے محفوظ کر لیا تھا۔ حضرت شیخ الحدیث نے اس کو اصول و بنیاد بنا کر بخاری شریف کی گویا ایک مستقل شرح اب سے قریباً ۱۲ سال پہلے لکھنی شروع فرمائی تھی۔ "لامع الدراری علی جامع البخاری" اسی کا نام ہے۔ اس کی پہلی دو ضخیم جلدیں (اول و ثانی) چھپ کر حدیث کے اساتذہ و طلبہ کے ہاتھوں میں اب سے کئی برس پہلے پہنچ چکی تھیں تیسری جلد جس پر کتاب ختم ہونی تھی زیر تصنیف تھی اور حضرت مددوح کو بعض خاص بشارات کی بنا پر اس کی تکمیل و اتمام کا غیر محولی اہتمام تھا۔ اللہ تعالیٰ کی عنایت و توفیق سے گزشتہ مہینے یحییٰ الاول کے پہلے یا دوسرے جمعہ کو حضرت نے اس کے خاتمہ کی آخری سطریں لکھ کر حدیث کی تصنیفی خدمت کے سلسلہ کے بظاہر اپنے آخری کام کی تکمیل فرمائی۔ اور اللہ تعالیٰ کی ایک بڑی نعمت کا اتمام ہوا واللہ الحمد والمنة حضرت شیخ کو قدرتی طور پر اس کے اختتام اور اس کی نعمت عظمیٰ کے اتمام سے بڑی روحانی مسرت اور شادمانی ہوئی۔ صحیح بخاری کی شرحوں میں سب سے زیادہ معروف و مقبول شرح آٹھویں اور نویں صدی ہجری کے حافظ حدیث ابن حجر عسقلانی کی "فتح الباری" ہے جو انہوں نے پچیس سال کی مدت میں تیرہ جلدوں میں لکھی تھی۔ رجب رحمۃ اللہ علیہ میں جب وہ اس کی تصنیف سے فارغ ہوئے تو انہوں نے اس کی خوشی میں بہت بڑے پیمانہ پر دعوت و ولیمہ

کی۔ اس دعوت کی نوعیت اور دست کا کچھ اندازہ اس سے کیا جا سکتا ہے کہ ان کے بعض شاگردوں کے بیان کے مطابق اس زمانہ میں اس پر پانچ سو اشریاں صرت ہوئی تھیں، جن کی مالیت اور قوت خرید آج کے ایک لاکھ روپے سے کم نہ ہو گی۔ پھر ہماری اسی صدی کے اور ہمارے ہی ملک کے ایک محدث اور حضرت شیخ الحدیث مدظلہ کے خاص استاد و مرشد حضرت مولانا خلیل احمد سہارن پوری مہاجر مدنی نے جب سنن ابو داؤد کی شرح "بذل المجہود" مدینہ طیبہ میں رحمۃ اللہ علیہ میں مکمل فرمائی تو اس کی خوشی میں مدینہ منورہ کے تمام علماء و علما اور اکابر و اعیان کی دعوت کی اور یہ گویا "بذل المجہود" کا ولیمہ تھا۔ حضرت شیخ الحدیث مدظلہ نے بھی اپنے ان اساتذہ کرام کے اتباع میں "لامع الدراری علی جامع البخاری" کی تکمیل کی خوشی میں ایک دعوت کا اہتمام فرمایا جیسا کہ اوپر عرض کیا، یہی وہ تقریب تھی جس کی شرکت کے لئے اس عاجز نے سہارنپور کا یہ سفر کیا تھا۔ یوں تو حضرت مددوح کے دسترخوان پر روزانہ ہی اچھی خاصی وسیع دعوت کا سماں رہتا ہے اور کم دن ایسے ہوتے ہوں گے کہ مہانوں کی تعداد پالیس پچاس سے کم ہو اور رمضان المبارک میں تو یہ تعداد کئی کئی سو تک پہنچ جاتی ہے۔ لیکن "لامع الدراری" کی اس دعوت ولیمہ میں جیسا کہ حضرت کے بعض خاص خدام سے معلوم ہوا مدعو تو بہت زیادہ لوگوں کو نہیں کیا گیا تھا مگر ہوا یہ کہ دودھ اور تین تین سو میل تک بھی جن خدام و مجاہدین کو کسی طرح پتہ لگ گیا وہ اگر پہنچ سکتے تھے تو اس یقین و اعتماد کی بنا پر کہ حضرت کو ہمارے پہنچ جانے سے خوشی ہو گی۔ آپ سے آپ پہنچ گئے اور بہت سے تو ایک دو دن پہلے سے وارد ہو گئے۔ خود یہ عاجز تین دن پہلے ۱۲ جون ہی کی صبح کو پہنچ گیا تھا۔ اپنے بندوں کے باطن کا علم تو اللہ تعالیٰ ہی کو ہے لیکن بظاہر یہ سارا مجمع جو ۱۲ جون بروز جمعہ اس مبارک و مسعود تقریب میں شرکت کے لئے سہارنپور میں جمع

ہوا تھا۔ علماء و صلحاء ذاکرین و عابدین اور اہل دین کا مجمع تھا۔ حضرت کے خدام سے معافی مانگتے ہوئے عرض ہے کہ یہ بھی دراصل ایک بزرگ کا "عرس" ہی تھا۔ عرس عربی زبان کا لفظ ہے۔ اس کے معنی شادی ہی کے ہیں۔ عروس دہن کے معنی میں اردو میں بھی مستعمل ہے۔ اولیاء اللہ کے یوم وفات کا نام یوم العرس کبھی اسی مناسبت سے رکھا گیا تھا کہ ان کا یوم وفات دراصل وصال محبوب کا دن اور ان کی مشتاق و بقیاب روح کے لئے سب سے زیادہ خوشی و شادمانی کا دن ہوتا ہے۔ یہ تو دراصل تمہید تھی جو ناگزیر طور پر طویل ہو گئی ورنہ عرض یہ کرتا تھا کہ سہارنپور کے اس سفر میں ایک عرس والا مجمع اور اس کے کچھ مناظر اور مظاہر تو رڑکی کے اسٹیشن پر سرکی آنکھوں سے دیکھے اور کچھ کالوں سے سن کر دل کی اور تصور کی آنکھوں سے مشاہدہ میں آئے اور ایک دوسرے "عرس" والا مجمع اور منظر سہارنپور پہنچ کر ۱۲ جون یوم جمعہ کو شیخ الحدیث کے ہاں دیکھا بلکہ اس میں شرکت کی سعادت بھی حاصل کی۔ اکثر ناظرین کو معلوم ہو گا کہ پیرانہ کلیر شریف سہارنپور ہی میں ہے اور شہر سہارنپور سے قریب ہی ہے اور حضرت شیخ الحدیث مدظلہ ہمارے اس دور میں سلسلہ چشتیہ، صابریہ، امدادیہ ہی کے شیخ اور نمائندے ہیں اور اسی سلسلہ کی امانت کے امین و وارث ہیں۔ اس سلسلہ کے مؤسس حضرت خواجہ علاء الدین صابر کلیری قدس سرہ جب ہماری اس دنیا میں رونق افروز تھے تو یقیناً ان کی خانقاہ طالبین حق، اتقیا، و صلحا اور ذاکرین و عابدین کا مرکز و مرجع تھی اور خالص توحید اور تزکیہ نفس اور تقویٰ اور اتباع شریعت وہاں کا درس اور پیغام تھا۔ لیکن آج ان کے فرار و مرقد پر انہی کی عقیدت و محبت کے نام پر وہ سب کچھ ہو رہا ہے جو شیطان چاہتا ہے اور جس پر یقیناً خدا کی اس کے بنیوں اور فرشتوں کی اور اولیاء اللہ کی پاک روحوں کی لعنت ہے۔ اللہ سوچنے والے سوچیں کہ کیا گزرتی ہو گی حضرت خواجہ صابر کلیری قدس سرہ کی روح پاک پر۔ (الفرقان لکھنؤ)

رب بڑھ کر ظالم اور بے انصاف کون ہے؟

(بحوالہ آیات قرآنی)

عبد الرحمن لودھی انوی شیخوپورہ

۱۔ (ا) وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا أُولَٰئِكَ مَا كَانَ لَهُمْ أَنْ يَشْعُرُوا بِهَا إِلَّا خَائِفِينَ ۝ (س بقرہ آیت ۱۱۳ پ ۱۲ ع ۱۲)

ترجمہ: اور اس سے بڑا ظالم کون ہے جس نے منع کیا کہ اللہ کی مسجدوں میں اس کا نام لیا جائے اور جنہوں نے ان کے اجاڑنے میں کوشش کی۔ ایسے لوگوں کو چاہئے کہ وہ مسجدوں میں ڈرتے ہوئے داخل ہوں۔

(ب) وَمَنْ أَظْلَمُ مِمَّنْ كَتَمَ شَهَادَتَهُ عِنْدَ اللَّهِ (بقرہ آیت ۱۲۰) ترجمہ: اور اس سے بڑا ظالم کون ہے جس نے وہ گواہی چھپا لی جو اس کو اللہ کی طرف سے ثبوت ہو چکی۔

(شان نزول) نصاریٰ نے یہودیوں سے لڑائی کر کے قذرات کو جلایا اور بیت المقدس کو خراب کیا یا (مشرکین مکہ مراد ہیں) جنہوں نے مسلمانوں کو محض تعصب و عناد سے حدیبیہ میں مسجد احرام (بیت اللہ) میں جانے سے روکا۔ باقی جو شخص کسی مسجد کو ویران یا خراب کرے وہ اسی حکم میں داخل ہے۔ ان کفار کو یہی لائق تھا کہ وہ اللہ کی مسجدوں میں خوف تواضع، ادب و تعظیم کے ساتھ داخل ہوتے۔ کفار نے جو وہاں کی بے حرمتی کی یہ صریح ظلم ہے۔

۲۔ وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ الظَّالِمُونَ ۝ (سورہ انعام آیت ۲۱ پ ۹ ع ۹) اور اس سے زیادہ ظالم کون ہے جو اللہ پر بہتان باندھے یا اس کی آیتوں کو جھٹلائے۔ بلاشبہ ظالموں کو بھلائی

نصیب نہیں ہوتی۔

یعنی کوئی شخص نبی نہ ہو اور خدا پر افترا کر کے دعوتِ نبوت کریمؐ یا سچے نبی سے جس کی صداقت کے دلائل واضح موجود ہوں خدائی پیام سن کر تکذیب پر کمر بستہ ہو جائے۔ ان دونوں سے بڑھ کر ظالم کوئی نہیں ہو سکتا۔ اور سنت اللہ یہ ہے کہ ظالم کو انجام کار کامیابی اور بھلائی نصیب نہیں ہوتی۔

۳۔ فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا لِّيُضِلَّ النَّاسَ بِغَيْرِ عِلْمٍ إِنَّ اللَّهَ لَا يَهْدِي الْقَوْمَ الظَّالِمِينَ ۝ (سورہ انعام آیت ۱۳۵ پ ۴ ع ۴)

ترجمہ: پھر اس سے زیادہ ظالم کون ہے جو اللہ پر جھوٹا بہتان باندھے تاکہ لوگوں کو گمراہ کرے بلا تحقیق، بے شک اللہ ظالم لوگوں کو ہدایت نہیں کرتا۔

(مطلب) بلاشبہ اس سے زیادہ ظالم کوئی نہیں ہو سکتا جو خدا پر بہتان باندھے اور علم و تحقیق سے خالی ہونے کے باوجود لوگوں کو باطل اور غلط مسائل بیان کر کے گمراہ کرتا پھرے۔ جس شخص نے اس قدر دھڑھائی اختیار کر لی اور ایسے ظلمِ عظیم پر کمر باندھ لی اس کے ہدایت پانے کی توقع رکھنا فضول ہے۔

۴۔ فَمَنْ أَظْلَمُ مِمَّنْ كَذَّبَ بِآيَاتِ اللَّهِ وَصَدَّتْ عَنْهَا سَفَجَرِي الثَّانِي يَصُدُّونَ عَنْ آلِيَتِنَا سُبُوهُ الْعَذَابِ بِمَا كَانُوا يُصَدِّقُونَ ۝ (سورہ انعام آیت ۱۵۸ پ ۸ ع ۸)

ترجمہ: اب اس سے زیادہ ظالم کون ہے؟ جو اللہ کی آیتوں کو جھٹلا دے اور ان سے کترا دے۔ ہم ان کو سزا دیں گے جو ہماری آیتوں سے کتراتے ہیں اس کترانے

اس کترانے کے بدلہ میں بڑا عذاب ہے۔ مطلب یہ ہے کہ اب ایسی روش کتاب آنے کے بعد اگر کوئی اس کی آیتوں کو جھٹلائے اور اس کے احکام قبول کرنے سے کترائے یا دوسروں کو روکے اس سے بڑا ظالم کون ہوگا۔

۵۔ فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ الظَّالِمُونَ ۝ (سورہ یونس آیت ۱۱ پ ۱۱ ع ۱۱)

ترجمہ: اس سے بڑا ظالم کون ہے جو اللہ پر بہتان باندھے یا اس کی آیتوں کو جھٹلائے۔ بے شک گنہگاروں کا بھلا نہیں ہوتا۔

(مطلب) گنہگاروں اور مجرموں کو حقیقی کامیابی حاصل نہیں ہو سکتی اب تم فیصلہ کرو کہ ظالم اور مجرم کون ہے؟ اگر بفرض محال میں جھوٹ بنا کر خدا کی طرف منسوب کرتا ہوں تو مجھ سا ظالم کوئی نہیں ہو سکتا۔ پس جب میرا سچا ہونا ثابت ہے۔ تو تم جہالت یا عناد سے خدا کے کلام کو جھٹلا رہے ہو تو اب زمین کے پردہ پر تم سے بڑا ظالم کوئی نہیں ہو سکتا۔

۶۔ وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ وَ يَقُولُ الْآشْهَاقُ هُوَ الْوَلَّىٰ الَّذِينَ كَذَّبُوا عَلَىٰ رَبِّهِمْ ۝ أَلَا لَعْنَةُ اللَّهِ عَلَى الظَّالِمِينَ ۝ (سورہ ہود آیت ۸ پ ۸ ع ۲)

ترجمہ: اور اس سے بڑھ کر ظالم کون ہے جو اللہ پر جھوٹ باندھے اپنے رب کے روبرو آئیں گے اور گواہی دینے والے کہیں گے یہ لوگ ہیں جنہوں نے اپنے رب پر جھوٹ کہا تھا۔ سن لو اللہ کی پھٹکار ہے بے انصاف لوگوں پر۔ قرآن جھوٹ اور افترا نہیں، خدا کا سچا پیغام ہے۔ یعنی محشر میں جب

خدا کے سامنے علی رؤس الاشهاد پیش ہوں گے۔ اور ان کی ثمراتوں کے دفتر کھولے جائیں گے اس وقت گواہی دینے والے ملائکہ، انبیاء اور صالحین بلکہ خود ان کے ہاتھ پاؤں کہیں گے کہ یہی وہ بدبخت ظالم ہیں جنہوں نے اپنے پروردگار کی نسبت جھوٹ بولا تھا جو وہ ظلم سے خدا کے کلام کو جھوٹا بتلاتے ہیں اور سب سے بڑھ کر آخرت کے منکر ہیں دوسروں کو خدا کی راہ پر چلنے سے روکتے ہیں اور اس تلاش میں رہتے ہیں کہ سیدھے راستے کو ٹیڑھا ثابت کریں۔ ایسے ظالموں پر خدا کی خصوصی لعنت ہے۔

۷۔ وَمَنْ أَظْلَمُ مِمَّنْ ذَكَرَ بِآيَاتِ رَبِّهِ فَأَعْرَضَ عَنْهَا وَنَسِيَ مَا قَدْ مَتَّ يَدَاۤهُ (سورہ کہف آیت ۵۷ تا ۶۰)

ترجمہ: اس سے زیادہ ظالم کون ہے جس کو اس کے رب کے کلام سے سمجھایا گیا پھر اس کی طرف سے منہ پھیر لیا۔ اور جو کچھ اس کے ہاتھوں نے آگے بھیجا اس کو بھول گیا۔ یعنی کبھی بھول کر بھی خیال نہ آیا کہ تکذیب حق، استہزاء اور تمسخر کا جو ذخیرہ آگے بھیجا ہے اس کی سزا کیا ہے۔ ہم نے ان کے دلوں پر پردے ڈال دیے ہیں اور کانوں میں ڈاٹ ٹھونک دی۔ نہ حق کو سنتے ہیں اور نہ سمجھتے ہیں بالکل مسخ ہو گئے پھر حق کی طرف متوجہ کیسے ہوں؟ اور انجام کار خیال کریں تو کیسے کریں ایسے بدبختوں کے راہ آنے کی کوئی توقع نہیں۔

۸۔ وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ لَمَّا جَاءَهُمْ أَلَيْسَ فِي جَهَنَّمَ مَثْوًى لِّلْكَافِرِينَ (عنکبوت آیت ۲۸ تا ۲۹)

ترجمہ: اور اس سے زیادہ بے انصافی کون ہے جو اللہ پر جھوٹ باندھے یا سچی بات کو جھٹلاتے جب اس تک پہنچے۔ کیا منکروں کے لئے دوزخ میں بسنے کی جگہ نہیں ہے؟ یعنی سب سے بڑی بے انصافی یہ ہے کہ کسی کو اللہ کا شریک ٹھہرانے یا اس کی طرف وہ باتیں

منسوب کرے جو اس کی شان کے لائق نہیں یا جو سچائی پیغمبر لے کر آئے ہیں اسے سنتے ہی جھٹلانا شروع کر دے۔ کیا ان ظالموں کو معلوم نہیں کہ منکروں کا ٹھکانہ دوزخ ہے جو ایسی بے باکی اور بے حیائی سے عقل و انصاف کے گلے پر چھری پھیرنے پر آمادہ ہو گئے ہیں۔

۹۔ اِنَّ الشِّرْكَ لَظُلْمٌ عَظِيْمٌ (دس لقن آیت ۱۳ تا ۱۴)

ترجمہ: بے شک شرک بڑا ظلم ہے۔ اور جب لقن نے اپنے بیٹے کو کہا جب کہ اس کو سمجھانے لگا۔ اے بیٹے شریک نہ ٹھہراتو اللہ کا مطلب یہ ہے کہ اس سے

بڑھ کر بے انصافی کیا ہوگی کہ عاجز مخلوق کو خالق مختار کا درجہ دے دیا جائے اور اس سے زیادہ حماقت اور ظلم اپنی جان پر کیا ہوگا کہ اشرف المخلوقات ہو کر خسیس ترین اشیاء کے آگے برعبودیت خم کرے۔ لَا حَوْلَ وَلَا قُوَّةَ اِلَّا بِاللّٰهِ۔

۱۰۔ وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ عَنْهَا ۖ اِنَّا مِنَ الْمُجْرِمِيْنَ مُتَقَبِّوْنَ (سورہ سجدہ آیت ۲۲ تا ۲۳)

ترجمہ: اور اس سے زیادہ بے انصافی کون ہے جس کو اس کے رب کی باتوں سے سمجھایا گیا پھر ان سے منہ موڑ لیا۔ بے شک ہم کو ان گنہگاروں سے بدلہ لینا ہے۔

۱۱۔ وَمَنْ أَظْلَمُ مِمَّنِ افْتَرَىٰ عَلَى اللَّهِ الْكَذِبَ وَهُوَ يُدْعَىٰ اِلَى الْاِسْلَامِ ۗ وَاللَّهُ لَا يَهْدِي الْقَوْمَ الظَّالِمِيْنَ (صف آیت ۲۴ تا ۲۵)

ترجمہ: اور اس سے زیادہ بے انصافی کون ہے جو اللہ پر جھوٹ باندھے اور اس کو مسلمان ہونے کے لئے بلاتے ہیں۔

۱۲۔ فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالصِّدْقِ اِذْ جَاءَهُ ۖ اَلَيْسَ فِي جَهَنَّمَ مَثْوًى لِّلْكَافِرِيْنَ (سورہ نمر آیت ۳۲ تا ۳۳)

ترجمہ: پھر اس سے زیادہ ظالم کون ہے جس نے اللہ پر جھوٹ بولا اور سچی بات کو جھٹلایا۔ کیا منکروں کا دوزخ میں ٹھکانا نہیں ہے؟

مطلب: اللہ پر جھوٹ بولا۔ یعنی اس کے شریک ٹھہرانے یا اولاد تجویز کی یا وہ صفات اس کی طرف منسوب جو واقعہ میں اس کے لائق نہ تھیں۔ جو سچی باتیں انبیاء علیہم السلام خدا کی طرف سے لائے ان کو جھٹلانے لگے سوچنے سمجھنے کی تکلیف بھی گوارا نہ کی۔ بلاشبہ جو شخص سچائی کا اتنا دشمن ہو اس سے بڑھ کر ظالم کون ہو سکتا ہے اور ایسے ظالموں کا ٹھکانا دوزخ کے سوا اور کہاں ہوگا؟

دقیقہ حضرت مولانا عثمانیؒ ظلم کے معنی یہ ہیں کہ کسی چیز کو اس کے اصل موقع سے ہٹ کر کسی دوسرے موقع پر استعمال کیا جائے۔ اور شرک کو ظلم عظیم اسی لئے فرمایا ہے کہ عبادت جو خالق کا حق ہے وہ اس کے سوا اس کی مخلوق میں سے کسی کے لئے ٹھہرایا جائے۔ ظلم ایک سخت ترین گناہ ہے۔ حدیث میں ہے کہ ظلم قیامت کے دن اندھیروں کا باعث ہوگا۔

ایک اور حدیث میں ہے کہ اللہ تعالیٰ نے فرمایا ہے کہ اے میرے بندو! میں نے اپنی ذات پر ظلم حرام کر دیا ہے۔ پس تم آپس میں ایک دوسرے پر ظلم نہ کرو۔ اور ظلم جس طرح بندوں کے حقوق ضائع کرنے کی صورت میں پایا جاتا ہے۔ اسی طرح اللہ کے حقوق پورا نہ کرنے میں بھی پایا جاتا ہے۔ اللہ تعالیٰ ظالموں کو ہرگز فلاح نہیں دے گا۔ ہر انسان کو اس دعا کا ورد رکھنا چاہئے۔

وَأَعُوْذُ بِكَ اَنْ اُظْلِمَ اَوْ اُظْلَمَ۔

ترجمہ: اور میں پناہ چاہتا ہوں اے اللہ تجھ سے اس بات کی کہ میں ظلم کروں یا ظلم کیا جاؤں۔ وَ مَا عَلَيْنَا اِلَّا الْبَلَاغُ۔

ضرورت ہے

شکار پور سندھ میں مفت روزہ خدام الدین کی تقسیم کیلئے دیانتدار اور مخلص ایجنٹ کی ضرورت ہے۔ خواہش مند حضرات سرکولیشن منیجر سے رجوع کریں۔ (منیجر)

بادشاہوں کا انجام

محبوب عالم عکسے کراچی

خدا جانے یہ دنیا جلوہ گاہ ناز ہے کس کی ہزاروں اٹھ گئے لیکن وہی رونق ہے مجلس کی

دنیا میں حکومت بھی کیا چیز ہے جس نے ایک دفعہ اس قتالہ عالم کا جمال جہاں آرا دیکھا وہ ایسا فریفتہ و بیخود ہوا کہ پھر اسے گرد و پیش کا ہوش نہیں رہتا۔

ادھر یہ خوبصورت بلا بھی ایسی ظالم و مکار ہے کہ بغیر بھینٹ لئے وصل سے شاد نہیں کرتی۔ اب اس کی بلا سے۔ اس بھینٹ پر کوئی بھی چیز ہے وہ لہلہاتے کھیت ہوں، ہرے بھرے باغ ہوں، پاک و مقدس ہستیاں ہوں، ماں باپ ہوں، مخلوق خدا، بویا اولاد ہو، یہ سلطنت کے جلوہ ہوش ربانی کا اثر تھا کہ عالمگیر جیسے پرہیزگار و متقی انسان کو بھی باپ کو قید کرانے اور بھائیوں کے قتل کے الزام میں موت ہونا پڑا۔

لیکن اب ذرا دنیا کے دوسرے رُخ پر اُن خاقان، سلطان، قیصر، اور کسراؤں کا انجام ملاحظہ کیجئے کہ جو سر پر تاج زریں پہن کر تخت مرصع پر بصد جاہ و جلال اجلاس فرماتے تھے اور جن کے ایک ادنیٰ اشارے پر دنیا زیر و زبر ہو جاتی تھی اور عوام کی زندگیاں ان کے رحم و کرم پر موقوف ہوا کرتی تھیں۔

تاریخ عالم میں ان کے عبرتناک حالات پڑھ کر دل خود بخود گواہی دیتا ہے کہ دنیا میں کوئی بادشاہ نہیں یہ سب کچھ فریب نظر ہے۔ اور اقتدار کی چلتی پھرتی چھاؤں ہے۔ درحقیقت بادشاہ کوئی اور ہی ہستی ہے۔ جس کا جاہ و جلال ازل سے ابد تک قائم رہے گا۔ باقی طمع سازی ہے۔ یہ وزیر، یہ بادشاہ، یہ حاکم، یہ صدر سب چند روزہ ہیں۔ اپنے اپنے وقت میں ”نخی ملوکھہ“ کا نعرہ لگا کر ختم ہو گئے۔ اب ان میں جن کو

قدرت سرورشن ضمیر اور باصفا قلب عطا کیا تھا وہ عوام الناس کی بھلائی کے لئے کچھ نہ کچھ کر گذرے۔ اور جن کے سر پر غرور ہیں ”اناملو کھہ“ کا نشہ پڑھا ہوا تھا انہیں سوائے عیش و عشرت کے اور کسی چیز سے مطلب نہیں رہا۔

نمرد و فرعون کا حال تو زبان زد خلایق ہے کہ ایک کے دماغ میں ناک کے راستہ سے ٹکڑا مچھر گھس گیا جس کی تکلیف سے اس کے سر پر روزانہ جوتے پڑتے تھے اور دوسرا مع افواج کے دریائے نیل میں غرق ہوا۔ سلطنت ایران کا مشہور و معروف فرمانروا جمشید جس کی شان و شوکت کا یہ عالم کہ جب وہ اپنے بلند تخت پر بیٹھ کر اجلاس کوٹا تھا تو کئی بادشاہ اس کے تخت کے نیچے باادب و استادہ رہتے تھے۔

لیکن جب سارہ یلکاک گردش میں آیا اور ضحاک نے اس پر لشکر کشی کی تو وہ اپنی جان بچا کر کابل کی طرف بھاگا۔ بادشاہ کابل نے نہ صرف پناہ دی بلکہ اپنی لڑکی کی شادی بھی جمشید بادشاہ کے ساتھ کر دی۔ یہاں پر جمشید قدرے اطمینان سے رہا۔ آخر کب تک۔ ضحاک کو خبر ہو گئی۔ جمشید اس خوف سے براہ بنگال چین کی طرف بھاگا لیکن شومئ قسمت پکڑا گیا اور بڑی بے دردی سے قتل کر دیا گیا۔

دارا نے سکندر کا غلغلہ فتح مند سن کر ایک اور بلا بھیج دیا۔ گویا تم ابھی بچے ہو اس سے کھیلو حکومت کرنا کیا جانو۔ سکندر نے اس طفلانہ سوال کا جواب یہ دیا کہ میں بلا ہوں اور یہ دنیا گیند ہے۔ چنانچہ جب میدان کارزار میں ایرانی اور رومی فوجوں کا ٹکراؤ ہوا تو دارا خاک و

خون میں تڑپتا نظر آیا۔ راجگان چوہان میں رائے پھقورا والی امیر و دہلی بڑے پایہ کا مہاراجہ گذرا ہے بلکہ چکودرتی کہنا چاہئے۔ اس کی بہادری کا یہ عالم تھا کہ جے چند والی قنوج کی لڑکی کو جہن سونہر پر سب کے سامنے اٹھا کر لے گیا حالانکہ سینکڑوں راجہ اپنی اپنی فوجیں لئے موجود تھے۔ دوسرے سلطان معز الدین سام جس کو شہاب الدین غوری بھی کہتے ہیں، جب لشکر لے کر دہلی کی طرف بڑھا تو امراتے سلطنت میں سے کسی میں اتنی جرأت نہ تھی کہ کوئی یہ خبر مہاراجہ کے گوش گزار کر سکے آخر چندر بھا نے مہاراجہ کو یہ خبر سنائی۔ رائے پھقورا نے بڑے پر غرور انداز سے خبر کو سنا اور فوج کی تنظیم کا حکم جاری کیا۔ رائے پھقورا کے جھنڈے کے نیچے سو سے زیادہ ہلے اپنی اپنی فوجیں لے کر جمع ہو گئے تھے لیکن جب میدان گرم ہوا، ڈھالیں اٹھیں، تلواریں چلیں، نیزے بلند ہوئے تو رائے پھقورا کا سر مع تاج زریں سپاہیوں کی لاشوں کے ڈھیر میں پڑا تھا۔

لشکا کا راجہ راون جس کی فوج کا کوئی اندازہ نہ تھا۔ جب اس کے بھاگ پر نحوست چھائی تو راجندر جی کے ہاتھوں کیفر کردار کو پہنچا۔ مشہور و مشہور خلیفہ ہارون الرشید خلیفہ بغداد کا تخت جگر اور ملک زبیدہ کا نور نظر امین الرشید جس کا جاہ و جلال ہارون الرشید سے کم نہ تھا۔ جب بڑے دن آئے تو ماموں کی فوجوں کے جزل طاہر کے ڈر سے مدینہ المنصور کی طرف بھاگا۔ چونکہ پشتی شہزادہ تھا۔ اس لئے مصیبت میں بھی بزم عیش یاد آئی۔

چنانچہ مشہور مؤرخ المسعودی لکھتا ہے کہ محمد بن راشد نے ابراہیم بن مہدی کے حوالے سے بیان کیا کہ امین بھاگ کر ایک مقام پر ٹھہرا۔ رات کا وقت تھا۔ امین نے مجھ سے کہا کہ دیکھو آج کتنی دلکش رات ہے۔ عارضی محبوب کی تجلی کی طرح چاندنی چٹکی ہوئی ہے۔ اور پانی میں چاند کا عکس ایسا معلوم ہو رہا ہے جیسے کوئی مست شہاب آئینہ میں منہ

دیکھ رہا ہو۔ یہ پُر کیف منظر، یہ
رومان انگیز سماں۔ اگر ایسے میں ساغر و
مینا کھنکیں تو یہ مناظر اور بھی رنگین
ہو جائیں۔ چنانچہ میں نے اس کے لئے
شراب کا بندوبست کرا دیا۔ بادشاہ
کے چند گھونٹوں کے بعد امین نے
رقاصہ کا سوال کیا۔ ابراہیم بن مہدی
کہتا ہے کہ نے امیرالمومنین کے لئے
رقاصہ کا بھی انتظام کر دیا۔ رقصہ
نے اس وقت نابغہ کے اشارہ کا ہے۔
جن سے بدشگونی کی کیفیت جھلکتی تھی۔
امین نے یہ رقص موقوف کر دیا۔ جب
رقاصہ جانے لگی تو اس کی ٹھوکر سے
بطوری صراحت ٹٹ گئی۔ امین نے اس
سے اور بھی بُرے اثرات لئے۔ یہ
سمجھ ہے کہ آنی آ کر رہتی ہے اور
ہوتی ہو کر رہتی ہے۔ آخر کار امین
گرفتار ہو کر قتل ہوا۔ سرکوب بام
لٹکا دیا گیا اور لاش کو پہاڑ کر
پھینکا دیا۔

اسی طرح مامون کے ساتھ ہوا۔
جو اپنے بھائی امین رشید کے قتل
کے بعد تختِ خلافت پر بیٹھا۔

یہی مشہور مؤرخ المسعودی لکھتا
ہے کہ خلیفہ مامون الرشید ایک مرتبہ
سرسبز شاداب جگہ پر خیمہ زن تھا۔
اتفاق سے تالاب میں ایک خوبصورت
مچھلی کو دیکھ کر پکڑنے کا حکم دیا۔
مچھلی کے ابھی کباب بھی تیار نہیں
ہوئے تھے کہ مامون کہہ لیا کہ جاؤ
چڑھا ادھر مچھلی کے کباب بن کر
تیار ہوئے ادھر خلیفہ وقت کی روح
قفصِ عنبری سے پرواز کر گئی۔

خلیفہ امہدی محمد بن منصور نے
جو کہ ۲۷۰ھ میں پیدا ہوا تھا ایک
شکار کے پیچھے گھوڑا ڈالا۔ گھوڑا سرپٹ
بھاگا اور بھاگتے میں ایک مکان
میں گھس گیا جس سے مہدی کی
کر ٹٹ گئی اور تھوڑی دیر بعد
۲۷۱ھ محرم ۱۶۹ھ ہجری کو اس دنیائے
ناپائدار سے سدھار گیا۔

مشہور خلیفہ المتوکل جس نے امام
حسینؑ کے مزار مبارک کو زمین کے
برابر کر کے عوام کو زیارت سے
منع کر دیا تھا ۳۲۰ھ کو ام الشجاع
کے بطن سے پیدا ہوا تھا۔ ذی الحجہ
۳۲۰ھ میں تخت پر بیٹھا اور ۵۵ سال

۳۷۰ھ کو جب بزمِ عشرت میں دائیں
دے رہا تھا چند تاتاری سپاہیوں نے
مع اس کے وزیر فتح بن خاقان
کے المتوکل کو ہمیشہ کے لئے موت
کی نیند سلا دیا۔ پھر جب خلیفہ
المتوکل باللہ جو کہ شاید اسی کے
اشارے پر المتوکل قتل ہوا تھا۔
ذی قعدہ ۳۷۲ھ ہجری میں تخت
خلافت پر بیٹھا اور ۵۵ ربیع الاول
۳۷۴ھ کو ۲۶ سال صرف ۵ مہینے
حکومت کرنے پر زہر سے ہلاک کر
دیا گیا۔

المتوکل علی اللہ جو کہ ۳۷۹ھ ہجری
میں خاقان رومیہ کے بطن سے پیدا ہوا
تھا ۳۷۹ھ ہجری میں کسی نے گلا
گھونٹ کر دنیا کے جھنجھٹوں سے ہمیشہ
کے لئے اس کا پیچھا چھڑا دیا۔ یہی
حال المتوکل باللہ کا ہوا جو کہ ۳۸۲ھ
میں پیدا ہوا تھا۔ ۲۷ سال ۳۸۲ھ
کو قتل کر کے سر نیزے پر چڑھایا
گیا اور کپڑے اتار کر لاش کو تنکا
کر دیا گیا۔

مشہور و معروف بادشاہ خوارزم شاہ
چنگیز خاں کے ہاتھوں قتل ہی نہیں
ہوا بلکہ بغداد کی اینٹ سے اینٹ
بجا دی گئی۔

اور آئیے۔ پانی پت کا میدان گرم
ہے۔ ابراہیم دہلی ایک لاکھ اور بابر
چند ہزار فوج کے ساتھ لڑ رہے ہیں۔
لیکن جب بُرے دن آتے ہیں تو
فوج فراش کچھ کام نہیں آتی۔ چنانچہ
ابراہیم دہلی قتل ہوا اور بابر تخت
دہلی پر فروکش ہوا۔

بنگال کا بچہ بچہ سراج الدولہ کے
نام سے واقف ہے۔ یہ ناز و نعم میں
بلا ہوا خوبصورت شہزادہ ابھی بھرپور
جوان بھی نہ ہوا تھا کہ وقت کے
ہاتھوں پلاسی کے میدان میں گلاب کے
مد مقابل آنا پڑا اور پھر وہ داؤد شجاعت
دی کہ گلاب کے پاؤں اکھڑ گئے تھے
کہ غدار میر جعفر کے کر قوت سے
سراج الدولہ جیتی ہوئی لڑائی ہار گیا۔
اور اذیت پر سوار ہو کر موٹیکر کی
طرف بھاگا۔ انجام کار فقیہ کی خجاست
سے پکڑا گیا اور قتل ہوا۔

مورخین کا بیان ہے کہ سراج الدولہ
کی برہنہ لاش کو ہاتھی پر رکھ کر

اس کی ماں بہن کے سامنے تشہیر
کیا گیا۔

بہادر شاہ ظفر بادشاہ دہلی اور
واجد علی شاہ والی اودھ کو یہ منحوس
سلطنت راس نہ آئی۔ اس کے علاوہ
ہٹلر و موسولینی جنہوں نے برطانیہ عظمیٰ
کا پنجہ اقتدار موٹ دیا تھا۔ ان کا
جو حشر ہوا وہ زیادہ دن کا قصہ
نہیں۔ اور شاہ فاروق فرامردانے مصر
کا حسرت ناک انجام تو بالکل کل کی
بات ہے۔ جس نے اپنی بادشاہی کے
دور میں وہ عیاشی کی کہ باید و شاید
چنانچہ شاہ مذکور نے نرمیان کے جملہ
عروسی کو ایسا جگمگایا تھا کہ "الف لیلہ"
کی ہزار داستانیں بھی مات ہتھیں۔ اور
ایک نظر اور والیان ملک پر ڈالتے۔
تو معلوم ہو گا کہ یہ ہے شہنشاہوں
کا عبرت ناک انجام۔ جو اپنی شاہی کا
چار دانگِ عالم میں ڈنکا بجا کر چلے
گئے۔ لیکن کائنات کی چہل پہل میں
ذرا فرق نہیں آیا۔ واقعی کسی نے
سمجھ کہا ہے

خدا جانے یہ دنیا جلوہ گاہِ ناز ہے کسی
ہزاروں اکٹھے لیکن وہی روتی ہے مجلس کی

بقیہ: درس قرآن

اے میرے سپاہیو! اسلام دینِ حق
ہے۔ میں نے خالد کے ہاتھ پر اسلام
بقول کر لیا ہے۔ اگر تم اپنا بھلا
چاہتے ہو تو یہاں سے بھاگ جاؤ
ورنہ اب میری تلوار اسلام کے خلاف
نہیں بلکہ اسلام کے حق میں لڑے گی
کافروں سے لڑا اور شہادت کا درجہ
پایا۔

اللہ تعالیٰ عمل کی توفیق عطا فرمادیں
دعا فرمائیے اللہ تعالیٰ ہمارے عرب
بھائیوں کا حافظ و ناصر ہو اور یہود
ہندو و نصاریٰ کو ذلت و رسوائی ہو
اسلام کا بول بالا ہو، دشمنانِ اسلام
کا منہ کالا ہو۔ ہمارے بہت بڑے
محسن ملت حضرت شیخ حسام الدین صاحب
۱۱ جون ۱۷۰۰ھ کی صبح کو انتقال
فرما گئے ہیں۔ اللہ تعالیٰ ان کو جنت
نصیب فرمائے۔ اللہ تعالیٰ ہمارے
کی قبر کو نور سے بھر دے۔ آمین!

مولانا قاضی محمد زامدانی الحنفیہ صاحبزادہ کیسے

در سقراط

متبعہ
محمد عثمان غنی
بی اے

منعقدہ
۲۵ جون
۱۹۶۸ء

(سورۃ توبہ)

کے دل کو تو نہیں پھر سکتا۔
قرآن پڑھتا میں ہوں، مزات ہے
میری تلاوت ختم نہ ہو اور یہ پڑھ
لے لا اِلٰہَ اِلَّا اللّٰهُ مُحَمَّدٌ
رَّسُوْلُ اللّٰهِ ہم ہوتے تو کیا
کہتے؟ ”اچھا قرآن سنا چاہنا ایسے
ٹھہر جائیں استاد ہوں ان سدا
لہواں۔ میں نے نکلیا ہوں ان نماز
ماں پڑھائی سہ تے فیر کسی چڑھی ای
نہیں۔ میں بڑا بڑی ہوں ان۔ میں
وقت ای نہیں ملدا، ٹیم ہی نہیں ملدا
میں چونکہ دار لگا ہوا ہوں۔ ٹیم نہیں
ملدا“ (پنجابی)۔ مسلمانوں کو ٹیم
کہاں ملتا ہے۔ جس وقت اجل کا
فرشتہ آئے گا تو پھر اس کو ٹیم
ملے گا۔ سفیل جاؤ، سمجھ جاؤ،
اللہ تعالیٰ کی تنبیہوں کو دیکھ لو،
خداوند تعالیٰ کی تنبیہوں سے اپنے
آپ کو سنبھال لو، ورنہ دیکھ لو،
اللہ مجھے آپ کو مصیبتوں سے
بچائے، اللہ ہمارے غریب بھائیوں
پر بھی اپنا فضل و کرم فرمائے، میں
اور آپ تصور نہیں کر سکتے، ہزاروں
کی تعداد میں محمد رسول اللہ کی قوم
کوئی فلسطین سے بھاگ رہی ہے۔
واللہ اعلم کیا بن رہا ہے وہاں پر۔
اللہ تعالیٰ کافروں کو ان کے
اعمال بد کی سزا بڑی بڑی طرح سے
اور خداوند قدوس مسلمانوں کو فتح مبین
نصیب فرمائے۔
حضرت خالد فرماتے ہیں کہ اچھا
پھر میں پڑھتا ہوں، سن۔ خالد نے
قرآن پڑھا اور دل سے دعا ہو رہی
ہے۔ دعا کرتے ہیں، قرآن پڑھتے ہیں
تلاوت ختم ہوتی ہے تو وہ کہتا ہے
جو کہہ کہ یار خالد! سچی بات ہے،
میں سمجھ گیا، دین اسلام سچا ہے۔
ہاتھ لبا کہ تاکہ میں بھی پڑھوں
لا اِلٰہَ اِلَّا اللّٰهُ مُحَمَّدٌ رَّسُوْلُ اللّٰهِ
سامنے فوج ہے پوری جس کا
جھنڈا، سپہ سالار، کمانڈر ان چیف۔
اس انتظار میں فوج کھڑی ہے کہ ہمارا
کمانڈر ان چیف کیا ہوا ہے۔ کچھ صلح
کی بات چیت ہو رہی ہے۔ ان کو
کیا خبر کہ ان کا کمانڈر ان چیف جہنم
سے نکل کر جنت میں پہنچ چکا ہے
یہاں سے پیغام بھیجتا ہے کہ سن لو

یہ بات ہے؟ تو پھر اتنے بہادر
ہو کر آپ نے کیوں اسلام قبول کیا؟
(کیونکہ ”بہادر“ تو وہ ہے جو اسلام
قبول نہ کرے)
”بہادر کون ہے؟ بڑا“ مصنف
کون ہے؟ ”محقق کون ہے؟ جو خدا
کے ساتھ مذاق کرے۔“ ”ادیب“ ہے
ملک کا، قوم کا، ”ادیب“ ہے جی،
بڑا بھاری لٹریچر ہے اس کے پاس،
ادیب ”فیچر“ بناتا ہے، ”فرنیچر“ بناتا
ہے ”قوم کا بڑا غرق کرتا ہے“ بڑا
ادیب ہے ”اور جو قرآن لکھے؟
”پرانی باتیں ہیں جی، ملا کی باتیں
ہیں“ کر لو مذاق ملا کے ساتھ۔
دیکھئے کیا حشر ہوتا ہے اللہ تمہیں
ہمیں سب کو مصیبتوں سے بچائے،
اللہ تعالیٰ ہماری قوم کو ہلاکتوں سے
محفوظ رکھے)

تو آپ فرماتے ہیں کہ ”اچھا؟ میں
کیوں مسلمان ہوا؟ تو کیا جانتا ہے
اسلام کو؟“ بات چلی تو آخر کہا اس
نے کہ ”اچھا جی پھر مجھے بھی وہ
بات سن دیجئے جو آپ کے نبی پر
نازل ہوتی ہے۔“ پڑھنے والا خالد ابن
ولید، میدان جنگ میں، ابھی جنگ
شروع ہونے والی ہے۔ قرآن مجید کی
تلاوت بھی کرتے ہیں (تاریخ اٹھا کر
دیکھ لو) خالد قرآن کی تلاوت بھی
کرتے ہیں اور دل سے دعا کرتے
ہیں کہ یا اللہ! میرے سامنے کوئی مشکل
ہے؟ میرے دل کو پھیر دیا، حضور صلی اللہ
علیہ وسلم کے قدموں میں گرایا، میں
نے غزوہ احد میں مسلمانوں کے کشتوں
کے پشتے لگا دئے تھے، ستر مسلمان
میں نے شہید کئے تھے۔ میں وہ
سپہ سالار اور فوجی راز کا واقف
ہوں، جیسے تو نے میرے دل کو
پھیرا، محمد کے قدموں میں گرایا (صلی اللہ
علیہ وسلم) اے میرے اللہ! اس جرنیل

فرمایا کہ دیکھو! تم علم حاصل کرنے
والوں کو اپنے پاس آنے دو۔ ان
کو علم سکھاؤ۔ اور پھر علم کے بعد
ان کو اپنی امن کی جگہ پر پہنچا
دو۔ ہو سکتا ہے وہ اسلام قبول
کر لیں۔ میں اسی کے متعلق ایک تاریخی
واقعہ عرض کر کے پھر دعا کرتا ہوں۔
حضرت خالد ابن ولید رضی اللہ عنہ
یرموک کے محاذ پر بر سر پیکار ہیں۔
عیسائیوں کا لشکر سامنے ہے۔ جو کہ
اس کو کہتے ہیں عربی میں — وہ
سپہ سالار ہے عیسائیوں کا۔ ادھر
خالد ابن ولید کی فوجیں ہیں۔ فوجیں
بالکل آمنے سامنے ہیں، مبارزت کا
زمانہ ہے، دست بدست جنگیں ہوتی
تھیں۔ تو جرحہ کو یہ خیال آیا کہ
چلو بھائی اس سے جا کر بات تو
کر لیں۔ (جنگ شروع ہونے سے پہلے)
خوش نصیب تھا، حاضر خدمت ہوتا
ہے خالد ابن ولید — کہ جی میں
امن چاہتا ہوں، آپ سے دو باتیں
کہتا ہوں۔ فرمایا آ جاتیے۔ بات
شروع ہوتی ہے۔ پوچھتا ہے کہ آپ
کے نبی پر آسمان سے کیا کیا چیزیں
نازل ہوتی ہیں؟ آپ فرماتے ہیں کہ
ہمارے نبی پر؟ صلی اللہ علیہ وسلم پر
آسمان سے قرآن نازل ہوا ہے۔
”اچھا؟ وہ جو کہتے ہیں کہ آسمان
سے ایک تلوار بھی نازل ہوتی ہے؟“
فرمایا ”نہیں، وہ اللہ کی تلوار آسمان
سے نازل نہیں ہوتی، وہ ہیں امام الانبیاء
(صلی اللہ علیہ وسلم) کا غلام ہوں، مجھ
کو حضور (صلی اللہ علیہ وسلم) نے
لقب دیا ہے سَیِّدُ مَیْمَنَ سَعْدِیْنِ
اللہ (خالد اللہ کی تلواروں میں
سے ایک تلوار ہے) وہ مجھے لقب
دیا ہے امام الانبیاء (صلی اللہ علیہ وسلم)
نے، آسمان سے کوئی اور چیز نہیں
نازل ہوتی سوائے قرآن کے۔“ اچھا؟

سرکف حرمجالدین نے اسلام کی سرمدی اور آزادی وطن کے لئے

عظیم قربانیاں پیش کیں

سید محمد روق القادری

سندھ ایک ایسا خطہ ہے جس کو باب الاسلام ہونے کا شرف حاصل ہے۔ محمد بن قاسم جب اپنے جانناز اور سرکف مجاہدوں کو لے کر دیل کے کنارے پہنچے تو مجاہدین کے لالہ اللہ کے فلک شکاف نعروں سے عالم کفر میں زلزلہ پیدا ہو گیا۔ چنانچہ جلد ہی محمد بن قاسم نے ملتان تک کا علاقہ لے لیا۔ یہاں حکومت مضبوط کرنے کے بعد جب محمد بن قاسم واپس ہوا تو اس کے مجاہدین نے جو قرب جہد نبوی کی وجہ وجہ سے اپنی ذات کی تعمیر سے فارغ تھے۔ سندھ کے گوشے گوشے میں ایسے اوصاف چھوٹ گئے۔ جس کی تابندگی اور درخشندگی تیرہ سو سال گزر جانے کے بعد بھی ماند نہیں ہوئی۔ جو یادگاریں بطور ورثہ سندھ کو ملیں، ان میں اشیاء کی غلامی سے آزادی، حریت فکر و ضمیر جہان وازی اور اسلامی قدروں سے والہانہ محبت شفقت خاص طور سے قابل ذکر ہیں۔ یہی وجہ ہے کہ ماضی قریب میں انگریز سامراج سے آزادی حاصل کرنے کے لئے سندھ نے ایسے ہاتھ پاؤں مارے جن کو آنے والا مورخ کبھی فراموش نہیں کر سکتا۔

جب بیس ہزار مربع میل پر

مارشل لاء نافذ کر دیا گیا

اور حوروں کی بستیاں

جلا کر خاکستر کر دی گئیں

خلافت تحریک جس کا مقصد ترکوں سے الحاق اور انگریزی استبداد سے آزادی تھی۔ خاک سندھ ہی سے اٹھی۔ سندھ کے طول و ارض میں پھیل کر باہر نکلی اور پورے ہندوستان پر چھا گئی۔ اس سے حکومت انگلیش کو دھکا لگا کر اس کی بنیادیں ہل گئیں۔ اس بارے میں مولانا تاج محمد امروٹی کی مساعی جمیدہ کو فراموش نہیں کیا جا سکتا جنہوں نے سندھ میں انگریز حکومت کو اتنا کمزور کر دیا پھر پنپ نہ سکی۔ مولانا مرحوم کے بعد پیر سید صبغتہ اللہ شاہ دوم عرف پیر پکاڑو نے اپنی حرم تحریک کے

ذیلے انگریزی سامراج کے خلاف اتنا مضبوط اور منظم مقابلہ کیا جس کی نظیر تاریخ سیاست میں نہیں ملتی لیکن افسوس ہے کہ پیر صاحب کی شخصیت دجو بیک وقت عرفان و سلوک کا امام اور سرمد میدان تھا، کسی مصیبت کے سخت و بیز پردوں میں مستور ہو کر رہ گئی ہے۔ جس شخص نے اپنی جان انگریز دشمنی میں جاں آفریں کے سپرد کی جس کو جنازہ تک نصیب نہ ہوا اور جس کی گور کا آج تک پتہ نہ چل سکا۔

مشکل یہی ہے پاکستان کا کوئی ایسا شہری ہوگا جو حوروں کے نام سے واقف نہ ہو۔ ۱۹۴۵ء کی پاک بھارت جنگ کے بعد تو حرم مجاہدین کے کارنامے بالکل ہی منظر عام پر آ گئے۔ حرم تحریک سیدنا امام حسین رضی اللہ تعالیٰ عنہ کے حرم کی یادگار کے طور پر عالم وجود میں لائی گئی ہے جس کا مقصد خاندان نبوت کے ساتھ وفاداری اور ان کے مشن پر قربان ہو جانا ہے۔

راشدیہ خاندان

اس خاندان کے مورث اعلیٰ شہباز ولایت قبلہ عالم سید محمد راشد رحمۃ اللہ علیہ مشہور بزرگ گزشتہ ہیں۔ جن کا روضہ آج بھی پیر گوٹھ میں مرجع انام ہے۔ آپ کے مریدو مقتد کروڑوں کی تعداد میں دنیا کے ہر حصے میں پائے جاتے ہیں۔ راشدہ خاندان آپ سے ہی منسوب ہے۔ اس خاندان نے سینکڑوں عالم، صوفی، شاعر اور سیاستدان پیدا کئے ہیں۔

ضلع سانگھڑ کے ایک خاص علاقے میں اس تحریک نے اپنا عملی پروگرام شروع کیا۔ اور ۱۸۹۶ء میں حرم حکومت کا اعلان کر دیا گیا۔ بچہ فقیر بادشاہ بیرو وزیر کے نام اور کارناموں سے سندھ کا بچہ بچہ واقف ہے سندھ کے اکثر حصے کے سرکاری نظام پر حرم قابض ہو گئے۔ پیر سید صبغتہ اللہ شاہ دوم پر حکومت کی پہلے سے نظر تھی۔ چنانچہ

سرکاری اجازت کے بغیر انہیں باہر نکلنے کی ممانعت تھی۔ بالآخر ایک خاص عدالت قائم کر کے پیر صاحب کو آٹھ سال قید کی سزا دی گئی۔ اس مرد آہن نے خندہ پیشانی کے ساتھ اس کو قبول کر لیا مگر اپنے نظریے سے ذرہ بھر پیچھے نہیں ہٹا۔ انگریز حکومت نے حرم تحریک کو جو خالص دینی اور حب الوطنی کے جذبے سے سرشار تھی، سختی سے کچلنا شروع کیا۔ اس چیز نے سرکاری افسروں کے خلاف عوام میں اور زیادہ نفرت اور برہمی پیدا کی۔ مگر انگریز حرم تحریک کے دور رس نتائج سے بے خبر نہیں تھا۔ چنانچہ وہ ہر قیمت پر صفحہ ہستی سے اس تحریک کا نام مٹا دینا چاہتا تھا۔ چنانچہ انگریزوں نے بہادر حوروں کو ختم کرنے کے سلسلے میں انتہائی بہیمیت اور درندگی کا مظاہرہ کیا۔ مجرم اور غیر مجرم کی تمیز کے بغیر حوروں کی بستیاں جلائیں۔ ان کے جانوروں اور انسانوں کو گولیوں کا نشانہ بنایا۔ ان کی عورتوں کی بے حرمتی کی، عدالتی فیصلوں کے بغیر ان کی زمینیں اور جائیدادیں ضبط کر لیں خاص ٹریبونل یا مارشل لاء کی عدالتیں قائم کر کے سینکڑوں افراد کو موت کے گھاٹ اتار دیا عمر قید کی سزا دی۔ بے شمار افراد صوبہ سے جلا وطن کر دیا گیا۔ اس پر ہر قسم کی معاشی قدغن لگائی گئی۔ حرم تحریک کی طاقت اور اس کے اثرات کا اندازہ درج ذیل باتوں سے بخوبی لگایا جا سکتا ہے۔

حرم تحریک کی طاقت اور اس کے اثرات

جب اتنے تشدد اور سختیوں کے باوجود سرکف بہادر حرم کسی طرح بھی انگریز کے قابو میں نہ آئے تو اس نے پوری طاقت اس طرف لگا دی۔ چنانچہ جب سندھ حکومت اس تحریک آزادی کو کچل نہ سکی تو مرکزی حکومت نے فوج بھیجی۔ تقریباً بیس ہزار مربع میل علاقے پر مارشل لاء نافذ کر دیا گیا۔ رات کے وقت کرفیو نافذ ہوتا تھا

احمد سوشیلے

ایک جانباز لڑکی

جو اسلام کے لئے اگ کے شعلوں میں کود گئی

سے شغف رکھے اور یہی چیز اس کی اس کی لئے سب سے زیادہ تکلیف دہ تھی۔ وہ رومن کیتھولک مذہب کا پیرو تھا۔ اس نے سختی کے ساتھ اس کو قرآن پڑھنے سے روکا لیکن اس کی اس کی قربانی کو کسی قیمت پر گوارا نہیں کر سکتی تھی۔ اس نے کہا۔

”تمہارا ہر حکم سر آنکھوں پر، لیکن تمہاری یہ بات کہ میں قرآن نہ پڑھوں میرے بس سے باہر ہے۔“

اس نے قرآن کا مطالعہ جاری رکھا۔ مذہبی ٹھیکیداروں نے اس کے شوہر کو بڑی طرح اکسایا کہ جس طرح بھی ہو سکے اس کے ذہن کو بدلو۔ بالآخر اس نے اس کی اس کی گھر سے نکل جانے کا حکم دے دیا۔ اس کے ساتھ دو بچے تھے۔ وہ اپنے بچوں کو لئے، ہوئے باپ کے یہاں آ گئی لیکن باپ کے یہاں بھی وہ زیادہ دن نہ رہ سکی۔ مخالفتوں نے وہاں بھی اسے چین سے رہنے نہ دیا۔ ایک طرف مخالفتوں اور مصیبتوں کا طوفان تھا دوسری طرف اس کی اس کی کو جس چیز کی سب سے زیادہ فکر تھی وہ یہ کہ وہ ہر قیمت پر اپنے ضمیر کی آواز کو زندہ اور اپنے ذہن و فکر کو روشن رکھنا چاہتی تھی۔ وہ رات کا وقت تھا جب اس نے باپ کے گھر کو بھی خیرباد کہا۔ رات کی خاموشی میں وہ گھر سے نکل پڑی اور لندن کے لئے روانہ ہو گئی۔ وہ ایک تعلیم یافتہ خاتون تھی۔ اس نے لندن پہنچنے میں اسے کوئی خاص دشواری پیش نہ آئی۔

لندن میں اسے کچھ سکون ضرور حاصل ہوا لیکن یہ سکون بس تھوڑے ہی دنوں کے لئے تھا۔ گویا سخت دھوپ میں تھوڑی دیر کے لئے بادل

وہ اپنے باپ کی طرح نیک اور شریف النفس تھی۔ لوگ اسے اس کی اس کے نام سے یاد کرتے تھے۔ اس کا باپ سر ولیم اسکیو ہنری ہشتم (شاہ انگلستان) کے عہد کا ایک دولت مند شخص تھا۔ اس کو مذہب سے خاص لگاؤ تھا۔ اس کی اس کی کو بھی مذہب سے غیر معمولی دلچسپی تھی۔ یہ دلچسپی اسے اپنے باپ سے ورثہ میں ملی تھی۔ اعلیٰ تعلیم حاصل کرنے کے بعد اس کی اس کی کو قرآن کے مطالعہ کا شوق ہوا اس کا یہ مطالعہ تقریباً نہ تھا۔ اس نے قرآن میں غور و فکر سے کام لینا شروع کیا۔ اس نے اپنے لئے زندگی کے بہت سے قیمتی اصول قرآن سے اخذ کئے۔

اس کی اس کی شادی کر دی گئی۔ شوہر بے حد مالدار تھا لیکن اس کے اور اس کی اس کی خیالات اور مزاج میں کوئی مناسبت نہ تھی۔ شوہر کی طرف سے اس کی اس کی کو طرح طرح کی اذیتیں پہنچیں۔ لیکن کبھی بھی اس نے اپنے باپ سے شکایت نہ کی۔ شوہر کو قطعاً پسند نہ تھا کہ وہ قرآن

چاہا۔ لیکن اس مرد مجاہد نے ماتھے پر نشنہ ڈال کر کہا۔ ”میں تختہ دار پر چڑھنا منظور کر سکتا ہوں۔ موت کے گلے میں ہاتھیں ڈال کر خندہ پیشانی سے اس کا استقبال کر سکتا ہوں۔ لیکن ایسی کافر حکومت ہے جس کی بنیاد جور و استبداد پر ہے۔ معافی مانگنے کو ہرگز تیار نہیں۔ انگریزی سامراج سے قوم کو آزاد کرانا میرا صاحب کے نصب العین ہیں تھا۔ اسی مقصد کے حصول کی خاطر اس نے سر دھڑ کی بازی لگائی۔ حضرت پیر صاحبؒ نے قوم کو اغیار کی غلامی سے آزاد کرانے اور اسلام کو سر بلند کرنے کے لئے اپنا سب کچھ قربان کر دیا۔ مگر ناقدہ شناس زمانے نے ان کو وہ مقام نہیں دیا جو ان کا حق تھا۔

علاقہ میں ایک سال رات کے وقت ریل گاڑیاں نہیں چل سکیں۔ کہا جاتا ہے کہ ایک وقت میں تین ہزار سے زیادہ برافٹیں اور مشینیں گئیں اس تحریک کے خلاف استعمال کی گئیں۔ پیر صاحب قبلہ کے پیر گوٹھ والے مکان اور ساکنٹر والے بنگلہ کو بارود سے تباہ کر دیا گیا۔ پیر صاحب کی ملکیت ضبط کر لی گئی اور ان کو انگریزی حکومت کے خلاف منظم بغاوت کے الزام میں گرفتار کر لیا گیا۔ کہا جاتا ہے کہ مارشل لاء کے تحت فوجی عدالت نے انہیں موت کی سزا دے دی۔ جس کی کارروائی آج تک مخفی ہے۔ حروں کو اس طرح کچلنے کے باوجود ان کے عظیم قائد کی سزا کی کارروائی کھلے بندوں شائع کرنے کی جرأت انگریزوں سے نہ ہو سکی۔ اس موقع پر انگریزوں کی طرف سے یہ یہ بھی کہا گیا کہ پیر صاحب نے عراق کے مشہور انقلابی راشد علی اور فلسطین کے مفتی امین الحسینی سے بھی ملاقات کی ہے۔ نیز پیر صاحب نے غازیوں کی تربیت کے لئے بنگال کے انقلابیوں میں سے بھی کچھ آدمی منگوائے ہیں۔

پیر پگاڑو صاحب نے حروں کے دلوں میں اپنی عقیدت و محبت اور جاں نثاری کا جو بے پناہ جذبہ پیدا کیا اس کا انداز صرف اس واقعے سے ہو سکتا ہے۔ جب پیر صاحب مرحوم کو نظر بند کر دیا گیا تو بچو بادشاہ ہیرد وزیر کے نام جبراً ان سے ایک خط لکھوایا گیا کہ اپنے آپ کو پولیس کے حوالے کر دو۔ خط پیر صاحب کی مہر ثبت تھی۔ دور سے جب انہیں خط دکھایا گیا تو انہوں نے خط کی طرف رخ کیا۔ لیکن انگریز کی مکاری ضرب المثل ہے۔ جو بچو بادشاہ نزدیک ہوا تو کسی انگریز پولیس افسر نے فائر کر دیا۔ گولی بچو بادشاہ کے سینے میں لگی۔ سانس کی آخری رمق تک آگے بڑھتا رہا۔ قریب پہنچ کر گرا اور یہ کہہ کر رخصت ہوا کہ تم لوگ گواہ رہنا مرشد کے خط کو میں نے پیچھے نہیں لگائی۔

گیدڑ کی سو سالہ زندگی سے شیر کی ایک دن کی زندگی بہتر ہے۔

حکومت نے اپنے نائنندوں کے ذریعے پیر صاحب کو معافی مانگنے کے لئے آمادہ کرنا

کا کوئی ٹکڑا سر پر آ گیا تھا جس کی وجہ سے اسے سایہ ضرور ملا لیکن یہ سایہ بہت جلد کھسک گیا۔ ایک طرف ایک ایسی عورت تھی جس کے دل میں کچھ ایسے خیالات نے گھر کر لیا تھا جس کو عیسائی دنیا بدعت، بے دینی اور معلوم نہیں کیا کیا کہتی تھی۔ لیکن وہ اسے سب سے زیادہ محبوب اور عزیز سمجھتی تھی۔ دوسری طرف وہ آزمائشیں تھیں جو ڈراؤنی صورتوں میں بار بار آکر اسے ڈرایا کرتی تھیں۔ شرارت پسند لوگوں نے اسے چین سے نہ رہنے دیا۔ انہوں نے اپنے جاسوس چھوڑے۔ گھر تو اس سے چھوٹ ہی گیا تھا۔ باہر کی دنیا نے بھی اسے پناہ دینے سے انکار کر دیا۔ لیکن ان تمام باتوں کے باوجود اس کی روح نے جس دنیا کی دریا کی تھی اس سے ہجرت اس لئے ممکن نہ تھی کہ یہ وہ دنیا تھی جو اس کو سب سے زیادہ محبوب تھی۔ اس دنیا کے دلکش نقشوں کی آوازیں اس کی روح کو برابر سنائی دے رہی تھیں۔ اس کی صدائے بازگشت بھی وہ ہوا کی ہر لرزش اور تاروں کی ہر گودش میں سن رہی تھی۔ یہ ایک ایسا نعمت تھا جو تاریک رات کی خاموش فضا میں بہت قریب سے سنائی دینا تھا۔ دن کے ہنگاموں میں اس کی آواز کچھ مدھم ضرور پڑ جاتی تھی لیکن بالکل ختم نہیں ہوتی تھی۔ این اسکیو اپنے ہی دیار کے لئے اجنبی ہو چکی تھی لیکن اس کی تسکین کے لئے یہ کم نہ تھا کہ لندن کے لوگوں کے لئے صرف وہی نہیں بلکہ ساری کائنات اجنبی تھی کیونکہ وہ اس نعمت کو بالکل نہیں سن رہے تھے جو کائنات کے پیمانے سے چھلک رہا تھا پھر اسکیو کو اس کا غم کیوں ہوتا کہ لوگ اسے سمجھنے میں ناکام رہے ہیں۔

لندن کے پادری کو اس کی اطلاع کر دی گئی کہ این اسکیو بالکل بے دین ہو گئے ہیں اور اس نے لندن میں آکر پناہ لی ہے۔ اسے پادری کے یہاں طلب کیا گیا۔ لوگ یہ سوچ کر حیران تھے کہ اس کے پاس پادری کے ہر سوال کا معقول جواب تھا۔ اس نے اپنے دلائل سے یہ ثابت کر دیا کہ اس نے جو

راستہ اختیار کیا ہے وہ بہت سوچ سمجھ کر اختیار کیا ہے۔ وہ جو کچھ کر رہی ہے، سنجیدہ غور و فکر کے نتیجے میں کر رہی ہے وہ کسی سطحی اور غلط فہم کے فکر و خیال میں ہرگز مبتلا نہیں ہے۔ لیکن جاہل عصبیت کے سامنے کب کوئی دلیل و حجت مانی جاتی ہے۔ جہاں حق پرستی کے بجائے کوئی اور چیز کام کر رہی ہو وہاں کسی انصاف کی توقع کرنا خدا دانی کے سوا اور کچھ نہیں۔

این اسکیو کو حاکم شہر کے پاس بھیج دیا گیا۔ اب وہ زیر حراست اور سخت نگرانی میں تھی۔ بٹشپ کے حکم سے اس کے پاس ایک پادری کو محض اس لئے بھیجا گیا کہ وہ اسے دوبارہ عیسائیت کی طرف لانے کی کوشش کرے۔ شاید بٹشپ کو خبر نہ تھی کہ اس طرح کی بے معنی اور سطحی کوششوں سے اس ایمان کو دلوں سے نہیں نکالا جاسکتا جو درد و سوز اور ساتھ ہی کمال درجہ کا سکون بن کر دلوں میں جگہ پیدا کر چکا ہو۔ پادری کو اپنے مقصد میں ناکام ہونا تھا وہ ناکام ہی رہا۔

معاہدے نے اب سنگین شکل اختیار کر لی۔ لندن کے بٹشپ بوز نے اس معاہدے کو خود اپنے ہاتھ میں لیا۔ بوز نہایت تعلیم یافتہ اور ہوشیار شخص تھا۔ اس نے این اسکیو سے ملاقات کی تاکہ وہ اس کے خیالات سے براہ راست واقف ہو سکے اور خود اسے براہ راست پر لانے کی کوشش کر سکے۔ بوز نے این اسکیو سے بہت سے سوالات کئے جن میں کئی ایک سوال نہایت پیچیدہ قسم کے تھے۔ این اسکیو نے اس کے تمام ہی سوالات کا مسکت جواب دیا۔ چند روز کے بعد این اسکیو رہا ہو گئی۔

اب این اسکیو جیل سے باہر تھی۔ اتفاق سے ملکہ کیتھرائن سے اس کی دوستی ہو گئی۔ وہ اکثر ملکہ ہی کے ساتھ رہتی۔ ایک سال کا زمانہ نہایت عافیت اور سکون سے گزرا۔ پادریوں کو اندیشہ ہوا کہ ایسا نہ ہو این اسکیو اپنے خیالات سے ملکہ کو متاثر کر دے۔ این اسکیو کو دوبارہ گرفتار کر لیا گیا۔ اس دفعہ وہ شاہی مجلس میں اپیش ہوئی۔ وہاں بھی اس سے پہلے کی

طرح کئی ایک سوالات کئے گئے۔ اس نے ہر سوال کا جواب نہایت جرأت کے ساتھ دیا۔ دربار شاہی میں دو دن تک این اسکیو کا بیان چلتا رہا۔ دوران مقدمہ این اسکیو سے جب یہ پوچھا گیا کہ تم نے یہ نئے قسم کے عقائد و خیالات کہاں سے اخذ کئے ہیں تو اس نے صاف لفظوں میں کہا۔ ”یہ اصول و خیالات میں نے قرآن سے لئے ہیں۔“ قرآن کا نام سنتے ہی بٹشپ غصے سے بھر گیا۔ اس نے غضبناک ہو کر کہا ”تمہیں زندہ جلا دیا جائے گا۔“

این اسکیو کے لئے اب پھر وہی جیل کے قید و بند اور اس کی سختیاں تھیں۔ اب وہ محض مذہب کی گنہگار نہ تھی بلکہ اسے ملکی مجرم قرار دیا گیا اور اس کے خلاف باقاعدہ مقدمہ چلایا گیا۔ بالآخر فیصلہ پادریوں کی خواہش کے مطابق ہوا۔ حکم ہوا کہ این اسکیو کو زندہ جلا دیا جائے۔

اسکیو نے عدالت کے اس وحشت ناک فیصلے کو سہتے ہوئے سنا۔ اس کی پیشانی پر کوئی شکن نہ تھی۔ اس کے محبوب اصول اس سے قربانی مانگ رہے تھے اور وہ اس کے لئے بالکل تیار تھی۔ شاید اس نے اس لمحہ کو زندگی کا سب سے قیمتی لمحہ سمجھا جب وہ اپنے اصولوں کو صداقت پر قربان ہو جائے۔ اس تصور سے کہ اس کے حصے میں بھی کوئی ایسا قیمتی لمحہ ہے وہ مسرتوں میں کھوٹی جا رہی تھی۔

جیل میں اس کے پاس مذہبی ٹھیکیداروں کا ایک وفد آیا اور اس نے اس سے درخواست کی کہ وہ اپنے اوپر رحم کرے اور تائب ہو کر اپنے قصور کی معافی مانگ لے۔ لیکن یہ وفد بھی اسے حق سے برگشتہ کرنے میں ناکام رہا۔ این اسکیو کو تنگیوں میں کس دیا گیا اور اسے سخت سے سخت اذیتیں پہنچائی جانے لگیں۔ لیکن وہ حق سے پھر نہ سکی۔ اسے آگ میں جلانے کی تاریخ مقرر ہو گئی۔ وہ دن نزدیک سے نزدیک تر ہوتا جا رہا تھا جس دن اسے آگ میں جلنا تھا۔ بالآخر وہ وقت آ گیا جس کا لوگوں کو شدت سے انتظار تھا۔

جانتے ہیں نام نہیں لیتا۔ انہوں نے مجھے بتایا کہ بعض اوقات لوگوں کو بلانا ہوں، پاس پھر رہے ہوتے ہیں لیکن چپ سا رہ لیتے ہیں۔ جواب نہیں دیتے اس لئے کہ کوئی نہ کوئی کام بتا دوں گا۔ انہوں نے کہا بعض اوقات بیٹے اور پوتے پاس موجود ہوتے ہیں، بلاؤں تو وہ بھی جواب نہیں دیتے۔ آنکھوں سے بچا رہے معذور ہو چکے ہیں۔ ہندوستان کے بہت بڑے بیرسٹر قبل از تقسیم ملک کے بہت اپنے عہدوں پر چلے آ رہے تھے سب سے اونچی پوسٹ پر خدا نے انہیں پہنچا دیا۔ حضرت رحمۃ اللہ علیہ سے ملنے والوں میں سے کسی نے کہا میری سفارش کر دیجئے۔ آپ نے ان کے نام خط دے دیا۔ انہوں نے معذرت کرتے ہوئے

جواب میں کہا ابھی میں ریٹائر ہو گیا ہوں۔ میرے ماتحتوں اور دوستوں کو پتہ چل گیا جن کو میں نے اپنے اپنے عہدوں پر مقرر کیا تھا اور ملازمت بھی دلائی تھی، انہوں نے آنکھیں پھیر لیں اور میرے جو مخالف تھے اور بند میں میری جگہ آنے والے تھے محض دین کی وجہ سے وہ مجھے پسند نہ کرتے تھے۔ وہ لوگ ان کے ساتھ مل گئے اور میرے ہوتے ہیے جو مجھے جھک جھک کر سلام کیا کرتے تھے اب منہ دوسری طرف پھیر لیتے تاکہ جواب ہی نہ دینا پڑے۔ رٹائر تو میں تین چار جینے بوجا کے ہوا لیکن میرے سامنے یہ لوگ طوطا چشم بن گئے۔

حضرت کے دل میں اللہ کے کسی کا خوف نہ تھا۔

عہدہ اگر اطمینان کا نسخہ ہوتا تو پھر ماتحتوں میں سے کوئی بھی اس کا غدار نہ بنتا۔ جن بادشاہوں کے میں نے نام لئے ہیں اگر دولت اور عہدہ میں ان کو چین ملتا تو پھر یہ بچا رہے راتوں کو سونے کے لئے کیوں بے چین پھرتے۔ اب حال ہی میں عراق میں جو کچھ راتوں رات ہوا ہے، اس بچا رہے کو پتہ تھا کہ میرے دوستوں نے میرے ساتھ کیا کرنا ہے؟ اس لئے میں عرض کر رہا ہوں کہ حضرت رحمۃ اللہ علیہ فرمایا کرتے تھے کہ اللہ سے ڈر گناہ ہے اور اللہ کے رسول (صلی اللہ علیہ وسلم) سے ڈر گناہ ہے اور یا اللہ والوں سے ڈر گناہ

کے رسول (صلی اللہ علیہ وسلم) و فادار ہیں باقی سب غدار اور مطلب کے یار ہیں۔ سب ہم نوالہ و ہم پیالہ ہیں۔ آج آپ کے پاس کھانے کھلانے کو ہے۔ سارے آپ کی تعریف کرنے والے ہیں۔ کل کو کچھ نہیں ہو گا تو سب مطلب کے یار دغا دے جائیں گے۔ ”کہ تاریکی میں سایہ بھی جدا انسان سے رہتا ہے۔ روشنی میں تو سایہ پیچھے لگا ہے، سائے کی طرح دوست بھی ساتھ رہتے ہیں اور وہ دوست آپ کے ہم نوالہ و ہم پیالہ ہیں۔ لیکن جس وقت آپ کے پاس پیالہ نہیں ہو گا تو ہم نوالہ کہاں ہوں گے؟ بڑے وقت میں کوئی کسی کا ساتھ نہیں دیتا۔ وَلَا تَزِدُ دَاوْرَةً وَلَا تَزِدُ دَاوْرَةً۔“

ایک شخص کا اپنا بیان

بعض دوستوں نے سنایا کہ وہ بیمار پڑ گئے، ایسے بیمار پڑ گئے کہ اللہ کی پناہ۔ کراچی میں منگو پیر سے آگے کوڑھیوں کے علاج کا ایک چشمہ ہے۔ مجھے ایک صاحب وہاں ملے، اتفاق سے دیوبند کے ایک استاد مولانا اصحیح الجبینی صاحب جو درجہ فارسی کے استاد اعلیٰ تھے۔ اور الجمعیت کے ایڈیٹر بھی رہ چکے ہیں اور آج کل ریڈیو پاکستان کراچی میں ملازم ہیں وہ بھی ساتھ تھے وہاں ایک کوڑھی مل گیا۔ کہنے لگا جی میں لاکھوں روپوں کی جائیدادوں کا مالک تھا۔ اب بھی قانوناً ہوں۔ لیکن مجھے مرض لگ گیا تو میری بیوی کیا، بچے کیا، دوست کیا، سارے شدید نفرت کرنے لگے ہیں۔ پانی مانگوں تو قریب سارے سو رہے ہیں آنکھیں بند کر کے، پانی نہیں دیتے۔ وہ کہتے تھے کہ کوئی بھی کسی کا نہیں۔ اُس وقت مجھے یقین نہیں آتا تھا، اب تو میرے پاس کوئی مجھے پوچھنے بھی نہیں آتا، خط بھی نہیں ڈالتا۔

دنیا اور اس کے بے وفا ساتھی

ایک اور یہاں پر بیرسٹر ہیں۔ کروڑ پتی، صاحب جائیداد، زمیندار ابھی زندہ ہیں۔ بڑے لیڈر اور علماء کرام ان کے ہاں آکر ٹھہرا کرتے تھے۔ ایک دفعہ ان سے ملنے کا اتفاق ہوا۔ اکثر یہاں کے بڑے لوگ

جس دن ابن اسکیو کو آگ میں جل کر ایمان کی تپش اور حرارت کا ثبوت ہم پہنچانا تھا۔

ابن اسکیو کو ایک ستون سے باندھ دیا گیا۔ تھوڑی ہی دیر میں جلانے کی تیاریاں مکمل ہو گئیں۔ اسکیو کے چہرے پر کوئی افسردگی نہ تھی۔ وہ آنے والے وقت کی منتظر تھی۔ اس نازک موقع پر بھی ہشپ نے اپنی تمام کوششیں صرف کر دیں۔ ابن اسکیو کو بادشاہ کا معافی نامہ بھی دکھایا گیا کہ اگر وہ اپنے نئے قسم کے خیالات سے تائب ہو کر اپنے تصور کی معافی مانگ لیتی تو اس کی زندگی بچا لی جائے گی۔ ابن اسکیو نے ان تمام باتوں کے جواب میں کہا:-

”میری راہ تو وہی ہے جس پر چلنے کے لئے میں تیار ہوں۔“

کڑیوں کو آگ لگا دی گئی۔ ابھی زیادہ وقت نہیں گزرا تھا کہ لوگوں نے دیکھا کہ اس حق پرست اور جانناز خاتون کا جسم جل کر ناک ہو چکا ہے۔ لیکن آگ کے شعلوں نے اس کی روح کو کس قدر حسن و توانائی بخشی، اس کی خبر کسی کو نہ ہو سکی۔

بقیہ : مجلس ذکر

اس دنیا میں کوئی کسی کا نہیں

حضرت فرمایا کرتے تھے اس دنیا میں کوئی کسی کا نہیں ہے، نہ بھائی، نہ بیٹی، نہ بیوی، نہ دوست، نہ کل اگلے جہان میں جو نفسی نفسی کا دور آئے گا تو بیٹا کہے گا۔ اگر باپ جہنم میں جاتا ہے تو جاتے مجھے کوئی پرواہ نہیں۔ بھائی بھائی کو نہیں جانتا ہو گا، بیٹی اپنی ماں کو نہیں پہچانے گی، ماں بیٹی کو نہیں جانے گی۔ ہر کوئی کہے گا مجھے جنت میں جانے دیجئے باقی ساری دنیا کو جہنم میں ڈال دیجئے مجھے پرواہ نہیں ہے۔ وہ دور تو وہاں ہو گا۔ اس دنیا میں بھی نفسی نفسی کا ہی دور ہے۔

حضرت فرمایا کرتے تھے ”کوئی کھلے کوئی ڈھکے چھپے“ دشمن تو سارے ہی ہیں۔ ایک اللہ اور اللہ والے یا اللہ

ہے کہ ان کی ادنیٰ گناہی کر کے کہیں جہنم مول نہ لے لیں۔ اسی لئے اللہ تعالیٰ نے یہ نہیں کہا کہ چین تمہاری دولت ہے، چین بچے ہیں یا مال باپ ہیں۔ یا فوجیں ہیں بلکہ فرمایا

چین چاہتے ہو، اطمینان چاہتے ہو تو جتنا ذکر کرو گے اتنا ہی چین نصیب ہو گا۔ اللہ والوں کو نہ دولت کی پرواہ نہ دشمنوں کی پرواہ نہ دوستوں کی پرواہ۔ حضرت رحمۃ اللہ علیہ بڑے مرنجاء مرنج، با اخلاق تھے۔ کسی کا دل دکھانا جانتے ہی نہیں تھے۔

خینیم کہ مردان را خدا!!
دل دشمنان ہم نکودند تنگ!!
لیکن وہ فرمایا کرتے تھے کہ مجھے کسی کی پرواہ نہیں، نہ ایوب کی، نہ توپوں کی، نہ کسی گورنر کی، نہ کسی گورنر کے باپ کی۔ لیکن وہ فرمایا کرتے تھے کہ ڈر لگتا ہے اللہ تعالیٰ ناراض نہ ہو جائیں۔ اس کو راضی کرنے کے لئے شب و روز لگے رہتے۔ فرماتے ہر وقت شیطان تاک میں ہے۔ کوئی پتہ نہیں کس وقت شیطان ہمیں شکست دے دے۔ اور یہ دین جو ساری زندگی اللہ کے لئے لکھا ہے وہ سارے کا سارا بھسم نہ ہو جائے۔ فرمایا کرتے تھے قبر تک اللہ تعالیٰ ایمان کو ساتھ لے جانے کی توفیق دے اور یہ ہمارے سب اعمال تب کام آئیں گے کہ ایمان پر خاتمہ ہو جائے۔ آپ نے کی عجیب کیفیت تھی کہ کئی کئی روز نہ کھانا نہ پینا لیکن رات کو کہتے بیٹھا تم سو جاؤ میرے معمولات پورے نہیں ہوئے۔ دن کو مرد عورتیں اور دیگر ملنے والے پریشان کرتے تھے۔ ادھر درس و تدریس ان کا بہت زیادہ طویل ہوتا تھا اور معمولات پورے نہ ہو پاتے۔ ساری رات اٹھتے رہتے تھے اور معمولات پورے کرنے کی فکر دامن گیر رہتی۔ ساری رات لیٹتے نہ تھے۔ اس وقت لیٹتے جب معمولات پورے ہو جاتے۔ یہ ان اللہ والوں کا حال ہے جنہوں نے کبھی صغیرہ گناہ کا بھی تصور نہیں کیا ہے بانیگہ کبیرہ گناہ ان سے سرزد ہو جاتا اور ادھر ساری زندگی اللہ اللہ کرنے میں گذری۔

نزدیکان را بیش بود حیرانی

حرفِ قربِ شاہان آتش سوزاں بود
یہ چیز اللہ والوں کی صحبت میں جا کر ملتی ہے اور حضرت رحمۃ اللہ علیہ فرمایا کرتے تھے اللہ والوں کی جو تیروں کی خاک میں وہ موتی ملتے ہیں جو دنیا کے پار شاہوں کے تاجوں میں نہیں ہوتے۔ ان میں سے ایک یہ بھی ہے کہ چوبیس گھنٹے وہ بیٹھے ہوتے ہیں دوستوں کی محفل میں لیکن دل بیار، دست بکار، تو اللہ کے ساتھ لگی ہوتی ہے، بظاہر کسی کو پتہ نہیں ہوتا۔ یعنی دل ان کا اللہ کی یاد میں مشغول ہوتا ہے۔ کوئی پیمان نہیں سکتا۔ ان کو اللہ والے کہتے ہیں۔ ہوش در درم، سفر در وطن، غلوت و راجحہ۔ یہاں بیٹھے ہوئے ہیں اور تعلق اللہ تعالیٰ کی ذات سے لگا ہوا ہے۔ اللہ تبارک و تعالیٰ نے ہمیں بھی ان کے نقش قدم پر چل کر جو توبہ کی توفیق دی ہے اور اپنی یاد کی جو تھوڑی بہت توفیق دی ہے اس کو تازیت نبھانے کی توفیق دیں اور قبر میں بھی اللہ تعالیٰ ایمان کامل کے ساتھ جانے کی توفیق دیں۔ پھر بے فکر ہے قبر تک امتحان ہے۔ اگر ایمان پر خاتمہ ہوا تو پھر انشاء اللہ برزخ کی زندگی میں بھی اور مالک یوم الدین کی عدالت میں بھی چین ملے گا اور اعمال صالحہ وہاں جانے انشاء اللہ چین کی زندگی دیں گے۔

اللہ والوں کو دین و دنیا کا چین ملتا ہے

حضور صلی اللہ علیہ وسلم نے فرمایا
الدُّنْيَا سَجْنٌ لِلْمُؤْمِنِ وَجَنَّةٌ لِلْكَافِرِ۔
دنیا مومن کے لئے قید خانہ ہے اور کافر کے لئے راحت کی جگہ ہے۔ مومن کو اگر دنیا میں کوئی پریشانی ہے بھی تو آنکھیں بند ہوتے ہی چین نصیب ہو جائے گا۔ عاقبت کی پریشانی سے اسے نجات مل جائے گی اور دنیا

میں بھی اگر چین چاہتے ہیں تو وہ اللہ کے نام کے سوا نصیب نہیں ہو سکتا۔ اللہ والوں کو دیکھئے، ان کو دنیا میں بھی چین، آخرت میں بھی چین۔ حضرت بابا فرید الدین گنج شکر رحمۃ اللہ علیہ۔ حضرت علی ہجویری رحمۃ اللہ علیہ المعروف بہ داتا گنج بخش، حضرت نظام الدین اولیاء رحمۃ اللہ علیہ (دلی کے بے تاج بادشاہ)، ان حضرات کے دم قدم سے اسلام زندہ ہے۔ انہی کی وجہ سے ہمیں کلمہ نصیب ہوا۔ یہ لوگ واقعی دنیا میں بھی چین کے ساتھ رہے اب قبروں میں بھی اللہ تعالیٰ کی رحمتوں سے بہرہ وافر حاصل کر رہے ہیں اور ہم یوں دل کے اندر انہیں محسوس کرتے ہیں جیسا کہ زندہ اور تائبہ ہیں۔ زندہ لوگوں کی اتنی قدر نہیں جتنی ان کی ہے اور جوں جوں زمانہ بڑھتا چلا جا رہا ہے

فوشیرواں غزو کہ نام نگو گزاشت!
وہ نیک نامی چونکہ دنیا میں چھوڑ گئے ہیں اس لئے ان کو موت آ سکتی ہی نہیں جیسے شہداء کے لئے موت نہیں ہے بلکہ ابدی حیات ہے۔ ایک اللہ کی ذات ہے جو ازلی ابدی ہے جس کے لئے حیات ہے۔ باقی کسی کے لئے حیات نہیں ہے۔ کُلُّ شَيْءٍ هَالِكٌ إِلَّا وَجْهَهُ۔ (پس القصص ۲۸ آیت ۸۸) وہ اس کو یاد کرتے ہیں۔ اس کا نام بلند کرتے ہیں۔ اس کے لئے اللہ تعالیٰ ان کو بھی حیات جاوید نصیب فرماتے ہیں۔ حیات جاوید انہی کو ملتی ہے جنہوں نے نیک کام کئے۔

اللہ تعالیٰ ہمیں بھی اعمال صالحہ فرما کر کے اور ذکر اللہ کی برکات حاصل کر کے چین اور اطمینان قلب نصیب فرمائے۔ آمین!

خط و کتابت

کرتے وقت خریداری نمبر کا حوالہ ضرور دیا کریں

دستم اول درجہ کا مغوی معده اور آنزوں کو طاقت دینے میں لاثانی ثابت ہو چکا ہے
دستم سخت سے سخت اور پرانے اسہال و پیش کے لئے اکسیر اعظم ہے۔
جب دست و پیش کا مریض ہر طرف سے مایوس ہو چکا ہو تو دست معجزہ دکھاتا ہے۔
بے ضرر، زود اثر۔ طبابت پیشہ احباب کو چار چاند لگ جاتے ہیں

نمونہ چار خوراک ۵۰۔۱ { محصول لاک ہر حالت میں ایک روپیہ
پچاس خوراک ۱۵۔۱ {

مشاکست۔ تحفیظ اینڈ سنز۔ چوک بازار ملتان شہر۔ فون نمبر ۳۳۲۰

دستم

۱۹۴۹ء سے
دستم و پیش
کا
رکھی علاج

بجور کا صفحہ

احسان سے سلوک

محمد یعقوب بورسٹلے جیل

نَحْمَدُكَ وَنُصَلِّي عَلَى رَسُولِكَ الْكَرِيمِ
 دینی ماحول بنانے پر محنت کرنا
 اور دین کی جزئیات کی دعوت دینا
 حضور صلی اللہ علیہ وسلم کی طرح امت
 کا مخصوص فریضہ ہے۔ افسوس کے
 ساتھ لکھنا پڑتا ہے کہ ہم میں
 جو لوگ بے دین ہیں ان کا تو
 ذکر ہی کیا۔ وہ تو دین سے بہت
 ہی دور جا چکے ہیں۔ وہ تو دین
 کی باتوں کو پسند بھی نہیں کرتے۔
 دیکھ تو ان لوگوں کا ہے، کہ جو اپنے
 آپ کو دیندار سمجھتے ہیں دین سے
 محبت بھی رکھتے ہیں، دین کی باتیں
 سنتے سنااتے بھی ہیں، لیکن ان دینداروں
 کے اندر یہ مرض ہے کہ جب ان
 لوگوں کو کسی عالم کے ذریعہ یا
 کتاب کے ذریعہ کوئی ایسی بات
 معلوم ہوتی ہے کہ جن کے خلاف
 یہ لوگ عمل کر رہے ہیں تو اس
 کو عمل میں لانے کی کوشش نہیں
 کرتے۔ ارے خدا کے بندو! سوچو
 کہاں جا رہے ہو کیا تمہیں مرنا نہیں
 کیا تمہیں خدا کے روبرو نہیں ہونا
 کہاں گریز کرو گے۔ اور کیا تمہیں اس
 بات کا یقین نہیں کہ اس نے مجرموں
 کے لئے جہنم بنائی ہے۔ اگر ان
 سب باتوں کا یقین ہے تو پھر خدا
 ان باتوں کو پڑھو اور ان کے مطابق
 اپنی زندگی سنارو۔ سنیے۔ عام مسلمانوں
 کو تکلیف پہنچانے اور ان کو بُرا
 بھلا کہنے کے سلسلہ میں تو آپ
 اس سے پیشتر اسلام اور اصلاح
 معاشرہ کے نام سے مضمون پڑھتے
 رہتے ہیں۔ تو بندہ تاجپز بھی اکابرین
 کے ہکے ہوئے ذخیرہ پر نظر ڈالی کہ کتنی
 چیزیں کو منتخب کر کے احباب کے
 سپرد کروں، تو اب ان لوگوں اور
 ان پڑوسیوں کے بارے میں جن
 کے آپ قریب رہتے ہیں۔ چند

احادیث نقل کرتا ہوں۔ آپ براہ کرام
 اس کو غور سے پڑھیں اور عمل
 کریں کہ پڑوسیوں کے کیا حقوق ہیں
 چنانچہ:

• مردی ہے کہ ایک موقع پر حضور
 پاک صلی اللہ علیہ وسلم نے پڑوسیوں
 کے حقوق کی اہمیت بیان کی
 تو فرمایا کہ خدا کی قسم وہ شخص
 مومن نہیں حتیٰ کہ تین بار اپنی
 الفاظ کو دہرایا تو صحابہ کرام نے
 عرض کی یا رسول اللہ صلی اللہ
 علیہ وسلم کون شخص مومن نہیں،
 فرمایا جس شخص سے اس کا پڑوسی
 کسی قسم کا خطرہ محسوس کرتا ہو اور
 اس سے خوفزدہ رہتا ہو۔ (بخاری و مسلم)
 • فرمایا رسول اکرم صلی اللہ علیہ
 وسلم نے کہ جس شخص سے اس
 کا پڑوسی بُرائی کا خدشہ محسوس
 کرتا ہوگا وہ شخص جنت میں
 داخل نہ ہوگا۔ (طبرانی)

• ایک موقع پر حضور کریم صلی اللہ
 علیہ وسلم نے صحابہؓ سے دریافت
 فرمایا کہ یہ تباہ، زنا کرنا کیسا ہے؟
 عرض کرنے لگے کہ قیامت تک
 کے لئے حرام ہے۔ تو آپ نے
 فرمایا دُور کی دس عورتوں سے
 زنا کرنے کے مقابلہ میں پڑوس
 کی ایک عورت سے زنا کرنا
 زیادہ شدید جرم ہے۔

(احمد طبرانی)

• ایک موقع پر سرور دو عالم صلی
 اللہ علیہ وسلم نے یہ بھی فرمایا
 کہ جس شخص نے اپنے پڑوسی
 کو تکلیف دی اس نے مجھ کو
 تکلیف دی۔ اور جس نے پڑوسی سے
 لڑائی جھگڑا کیا تو گویا اس نے
 میرے ساتھ اور خدا کے ساتھ
 لڑائی جھگڑا کیا۔ (ابن حبان)

حضرات غور فرمائیے کہ اللہ اور

اس کے رسول کے ساتھ لڑائی
 جھگڑا کرنے والے کا کیا حشر ہوگا
 اللَّهُمَّ لَا تَجْعَلْنَا مِنْهُمْ

• فرمایا رسول اللہ صلی اللہ علیہ وسلم
 نے کہ دیکھنا قیامت کے روز خدائی
 عدالت میں دو قسم کے لوگوں کا
 پہلے پہل مقدمہ پیش ہوگا۔ ان میں
 وہ دو پڑوسی بھی ہوں گے۔ جن
 کا آپس میں جھگڑا رہتا تھا۔

(احمد طبرانی)
 لہذا خدا را اپنا جھگڑا یہیں ختم کر لیجئے
 خدائی عدالت کا فیصلہ سننے کی کتن
 میں تاب ہے۔

• ایک موقع پر سرکار دو عالم صلی
 اللہ علیہ وسلم سے یہ بھی فرمایا کہ
 مجھے جبریل علیہ السلام نے پڑوسی
 کے بارے میں اتنی وصیت کی،
 اتنی وصیت کی کہ مجھے محسوس
 ہونے لگا کہ آئندہ چل کر کہیں
 اس کو میراث میں بھی حصہ دار
 بنا دیا جائے۔ (بخاری و مسلم)
 • فرمایا رسول خدا نے کہ انسان کی
 نیک بختی کی چار علامتیں ہیں:

(۱) اس کی بیوی نیک ہو۔

(۲) اس کا مکان وسیع ہو۔

(۳) پڑوسی نیک ہو۔

(۴) سواری عمدہ ہو۔

بد بختی کی بھی چار علامتیں ہیں:

(۱) پڑوسی بُرا ہو۔

(۲) بیوی بد اخلاق ہو۔

(۳) سواری بہتر نہ ہو۔

(۴) مکان تنگ ہو۔ (ابن حبان)

الحاصل

محترم حضرات و بچو! غور فرمائیے کہ
 پڑوسیوں کے حقوق میں حضور پُر نور
 نے کتنی ہی تاکید فرمائی کہ پڑوسی سے
 جھگڑنا گویا میرے ساتھ اور خدا کے
 ساتھ لڑائی جھگڑا کرنا ہے آپ اس
 باطل خیالات سے آج ہی توبہ کریں
 اور ہمسایہ سے حسن سلوک کریں تاکہ
 اللہ تعالیٰ راضی ہو جائے۔ آمین۔

آخر میں خداوند قدوس سے
 بہت دعا ہوں کہ وہ اسے مسلمانوں
 کے لئے باعث انتقامت اور غیر مسلموں
 کیلئے باعث ہدایت۔ اور بندہ کے لئے
 ذریعہ نجات ہو۔

۱۶ اگست ۱۹۵۶ء

رجسٹرڈ ایڈیٹر
نمبر ۶۰۲۷

The Weekly "KHUDDAMUDDIN"

LAHORE (PAKISTAN)

چیف ایڈیٹر
عبداللہ انور

ٹیلیفون ۶۷۵۲۵

منظور شدہ
محکمہ تعلیم
(۱) لاہور ریجن بذریعہ چٹائی نمبری G/۱۳۲۱ مورخہ ۳۰ مئی ۱۹۵۶ء (۲) پشاور ریجن بذریعہ چٹائی نمبری T.B.C. ۲۳۶-۲۳۸۱ مورخہ ۲۷ ستمبر ۱۹۵۶ء
(۳) کوئٹہ ریجن بذریعہ چٹائی نمبری ۳۹/۶۷۴۹-۲۰۵۵۹۰ مورخہ ۲۷ اگست ۱۹۶۷ء (۴) راولپنڈی ریجن بذریعہ چٹائی نمبری G.M. ۳۷/۵۲۱۰-۱۵۲۱۰ مورخہ ۱۳ مارچ ۱۹۶۷ء

درانِ عزیز

تجربہ شدہ

عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے مصروف سے تین سال کی محنت شاقہ کے بعد

چھپ کر تیار ہو گیا ہے۔

ہیلن

مجلد قسم اول مجلد قسم دوم مجلد قسم سوم

آفسٹ پیپر کرنا فلی سفید کاغذ کیٹینیکل گلینر کاغذ

۱۲/- روپے ۹/- روپے

مصولہ ایک دو روپے فی نسخہ زائد ہوگا۔

فرمائش کے ساتھ کل رقم پیشگی آنا ضروری ہے۔

وی۔ پی نہ بھیجا جائے گا۔


تاجرانہ رعایت کے لیے

لکھیں۔

مولانا محمد علی صاحب رحمۃ اللہ علیہ

دارالافتاء دارالعلوم لاہور

بچے اور بچیاں




بچے بچے بچے
P.S.T. کے بچے بچے
B.C.T. کے بچے بچے
P.C.T. کے بچے بچے

بدل اشتراک ہفت روزہ خدام الدین لاہور

- پاکستان اور انڈیا میں سالانہ چندہ ۱۱۔۔۔
- ششما ہی ۶۔۔۔
- سرما ہی ۲۔۔۔
- سعودی عرب بذریعہ ہوائی جہاز سالانہ چندہ ۴۲۔۔۔
- بحری ڈاک ۱۱۔۔۔
- ہوائی ڈاک ششما ہی ۲۱۔۔۔
- بحری ۶۔۔۔
- انگلینڈ بذریعہ ہوائی ڈاک سالانہ ۴۳۔۔۔
- بحری ۱۸۔۔۔
- انڈیا کے خریدار اپنا چندہ منجھ رہا ہے
- الفرقان پچھری روڈ مکھنڈ ارسال کر کے ڈاکخانہ
- کی رسید ہیں ارسال کر دیں۔ (سرکولیشن مینجر)

فون

۶۹۶۶



صادق

صادق انجینئرنگ ورکس لمیٹڈ (ولیسٹ پاکستان)
بیرن شیر انوار گیٹ لاہور

ہر یہ رعایتی ۲/۲۵ - محصول ڈاک ایک روپیہ
کل ۲/۲۵ روپے
بذریعہ منی آرڈر پیشگی آنے پر ارسال خدمت ہوگی
ملنے کا پتہ۔

دفتر انجمن خدام الدین، شیراں والا دروازہ لاہور

شیخ التفسیر
حضرت مولانا
احمد علی
رحمۃ اللہ علیہ

فہرست مضامین: مولانا محمد علی صاحب رحمۃ اللہ علیہ، دارالافتاء دارالعلوم لاہور سے شائع ہوا